

۶۹

بیٹے کی وفات کا
صد مہہ اور دشمنوں

کے طعنے۔۔۔

اللہ کے رسول ﷺ

اور سیدہ خدیجہ رضی اللہ عنہا

کے صدمے میں
اضافہ تو یقینی تھا؟

۶۸

بیٹے کی وفات کا صدمہ اور اس پر دشمنوں کے طعنے یقیناً اللہ کے رسول ﷺ اور سیدہ خدیجہ رضی اللہ عنہا کے صدمے میں اور اضافہ ہوا ہوگا مگر آدمی کا مقام و منصب جتنا بڑا ہوتا ہے اتنی ہی اس کی آزمائش بھی زیادہ ہوتی ہے۔

اللہ تعالیٰ کی طرف سے مشرکین کے طعنوں کا جواب

اللہ رب العزت نے ان مشرکین کے طعنوں کے جواب میں سورۃ الکوثر نازل فرمائی اور ارشاد فرمایا:

</div




پیاری بیٹی کی جبوشہ کے لیے روانگی

جب مسلمانوں پر مکہ مکرمہ میں عرصہ حیات تگ کر دیا گیا تو اللہ کے رسول ﷺ نے اپنے ساتھیوں کو جبوشہ (ایتھوپیا) کی سر زمین کی طرف ہجرت کرنے کا مشورہ دیا۔ ارشاد ہوا: اگر تم جبوشہ چلے جاؤ تو وہاں ایک ایسا نیک حاکم ہے، جس کی سلطنت میں کسی پر ظلم نہیں کیا جاتا۔^① جب ہجرت شروع ہوئی اور آپ ﷺ اور آپ کے اہل خانہ نے صحابہ کو بے گھر ہوتے دیکھا تو آپ حزن و ملال کی تصویر بن گئے۔ پھر ایک دن ایسا بھی آیا جب سیدہ خدیجہ ؓ اپنی لاڈلی بیٹی سیدہ رقیہ ؓ اور پیارے داماد سیدنا عثمان بن عفان ؓ کو الوداع کہہ رہی تھیں۔ یہ جوڑا جب 5 نبوی میں جبوشہ پہنچا تو انہوں نے سکون کا سانس لیا۔ انہیں آزادی سے رب تعالیٰ کی عبادت کا موقع ملا اور امن و سکون سے زندگی بسر کرنے لگے۔ سیدہ رقیہ ؓ کی عمر اس وقت زیادہ نہ تھی۔^②

۱۱
ارشاد ہوا:
اگر تم جبوشہ چلے جاؤ تو
وہاں ایک ایسا نیک
حاکم ہے، جس کی
سلطنت میں کسی پر
ظلماً نہیں کیا جاتا

۱۲

^① السنن الکبریٰ للبیهقی: 203/13. ^② دلائل النبوة للبیهقی: 297/2.



إِنَّا أَعْطَيْنَاكَ الْكُوثرَ^١
فَصَلِّ لِرَبِّكَ وَأُنْهِرْ^٢ إِنَّ
شَانِئَكَ هُوَ الْأَبْرَرُ^٣
” بلاشبہ ہم نے آپ کو کوثر عطا کیا ہے۔
آپ اپنے رب کے لیے نماز ادا کیجیے اور
قربانی کیجیے۔ بلاشبہ آپ کا دشمن ہی جڑ کٹا ہے۔“^①

^① السیرۃ لابن اسحاق: 1/289، الکوثر 98: 1-3

اللہ رب العزت نے اس سورت کو نازل فرمائے جس کا خواص نبی اور ان کے اہل خانہ کو حوصلہ دیا، ان کے دلوں پر مر ہم رکھا اور کہا کہ آپ کو تو ہم نے خیر کیش عطا کیا ہے..... یہ جو طعنہ دینے والے ہیں یہ خود جڑ کتے ہیں، چنانچہ یہ طعنہ دینے والے سب کافر قتل ہوئے اور بدر کے گندے کنویں میں بھینک دیے گئے، جبکہ اللہ کے رسول ﷺ کا تذکرہ، ان کی شان اور رفتہ و بلندی قیامت تک باقی ہے۔

چشمِ اقوام یہ نظارہِ ابد تک دیکھے
رفعتِ شان رفعتاً لَ ذِكْرِكَ دیکھے

(اقبال)

سیدہ خدیجہ ؓ کے لیے بلاشبہ اپنے بیٹی کی وفات کا صدمہ بہت بڑا تھا مگر ہمیشہ سے صبر و شکر کرنے والی اس عظیم خاتون نے کمہ رشک و خیر ہی ادا کیا۔

بھائی تھا۔ وہ نہایت حسین و جمیل، وجیہ اور گورا چٹا تھا، پورے مکہ میں اس جیسا خوبصورت لڑکا کوئی نہ تھا۔

وفد نے سردار ابوطالب سے کہا: سردار! دیکھیے، ہم عمارہ کو لے کر آئے ہیں۔ قریش کا سب سے خوبصورت اور بانکا جوان ہے۔ ہم عمارہ آپ کو دے دیتے ہیں، اس کی دیت اور نصرت کے آپ حقدار ہوں گے۔ آپ اسے اپنا بیٹا بنالیں اور اس کے بد لے میں اپنے بھتیجے (محمد ﷺ) کو ہمارے سپرد کر دیں۔ اس نے آپ کے باپ دادا کے دین کی مخالفت کی ہے، اس ناقابل معافی جرم کی سزا یہ ہوگی کہ ہم اسے قتل کر دیں گے۔ آپ کو تو بیٹے کی ضرورت ہے۔ ہم عمارہ کو اس کے بد لے آپ کے حوالے کر رہے ہیں، آج سے یہ آپ کا بیٹا ہو گا۔

بوڑھے سردار ابوطالب کی رگوں میں ہاشمی خون کھولنے لگا۔ انہوں نے وفد کو بڑی حقارت کی نگاہ سے دیکھا اور گویا ہوئے: افسوس! کتنا بُرا اور غلط سودا کرنے کے لیے تم لوگ میرے پاس آئے ہو۔ اپنا بیٹا تم مجھے دے رہے ہو کہ میں اس کو پال پوس کر جوان کروں اور اپنے بیٹے کو تمہارے حوالے کردوں کہ تم اسے لے جا کر قتل کر دو اور پھر سردار ابوطالب نے اپنی پوری توانائیاں سمیتھے ہوئے انہیں اپنا فیصلہ سنایا: جاؤ، میری نگاہوں سے دور ہو جاؤ ایسا کبھی نہیں ہو سکتا۔

مطعم بن عدی جیسا شخص جو بڑا معتدل مزاج تھا، وہ بھی وفد میں شامل تھا، اس نے اپنی رائے دے ڈالی: ابوطالب! تم سے تمہاری قوم نے انصاف کی بات کی ہے..... لگتا ہے کہ تم قریش کی کوئی بات قبول کرنے کے لیے تیار نہیں ہو۔ سردار ابوطالب نے مطعم کو ترکی بترا کی جواب دیا: مطعم تم نے مجھ سے انصاف کی بات نہیں کی، تم بھی میرا ساتھ چھوڑ کر میرے مخالفین کی مدد کرنے پر تکے بیٹھے ہو۔ جاؤ تمہیں جو کرنا ہے کرو، مجھے تمہاری کوئی پرواہ نہیں۔^①

^① السیرة لابن حشام: 1/266, 267.


بیٹی کی اپنے خاوند کے ساتھ جب شہ کی جانب یہ ہجرت سیدہ خدیجہ ؓ کے لیے ایک اور آزمائش تھی کہ ایک ماں کو اپنی بیٹی کی جدائی کا غم بھی سہنا پڑا۔

قریش کی ناکام کوششیں اور اوقتجھے ہتھکنڈے

نبوت کا ساتواں سال تھا۔ قریش کی اسلام کو پھیلنے سے روکنے کی تمام کوششیں ناکام ہو چکی تھیں۔ اس دین کو روکنے کی جتنی کوشش کی گئی اتنا ہی وہ پھیلتا چلا گیا۔ سیدنا حمزہ اور سیدنا عمر بن خطاب ؓ کا اسلام قبول کرنا کوئی معمولی واقعہ نہ تھا۔ جب شہ میں مسلمانوں کی ایک معقول تعداد بڑے پرامن طریقے سے رہ رہی تھی۔ قریش نے عمر بن عاص کی قیادت میں ایک وفد وہاں بھیجا تھا کہ مسلمانوں کو واپس لا سکیں مگر وہ بری طرح ناکام واپس لوٹا تھا۔

مشرک اور کافر کی عقل محدود ہوتی ہے، وہ عجیب حماقتیں کرتا ہے۔ سیدہ خدیجہ ؓ کو بے شمار چینچنجز درپیش تھے۔ ہر روز ان کے خاوند کے خلاف تدبیریں کی جاتیں، جو بری طرح ناکام ہو جاتیں مگر قریش اس کے باوجود بازنہ آتے۔ ایک دن تو انہوں نے بہت عجیب و غریب حرکت کر دی۔

سیدہ خدیجہ ؓ نہایت صبر و تحمل سے قریش کی زیادتیاں دیکھ رہی تھیں۔ ایک دن قریش کا ایک وفد سردار ابوطالب کے پاس آیا۔ ان کے ہمراہ عمارہ بن ولید تھا جو مشہور صحابی خالد بن ولید ؓ کا





معاشی و معاشرتی پائیکاٹ

ایک مرتبہ پھر ابليسی ٹولہ اکٹھا ہوتا ہے اور ایک نئی شیطانی تجویز پر غور و فکر ہونے لگتا ہے۔ مجلس مشاورت میں یہ بات واضح طور پر سامنے آتی ہے کہ اگر انہوں نے ابو طالب کے بھتیجے محمد (صلی اللہ علیہ وسلم) کو قتل کرنے کا اقدام کیا تو پھر مکہ کی وادیٰ قریش کے خون سے رنگیں ہو جائے گی، اس لیے انہوں نے قتل کا منصوبہ چھوڑ کر ظلم کی ایک اور راہ تجویز کی، جواب تک کی تمام ظالمانہ کارروائیوں سے زیادہ سخت تھی۔ اس تجویز میں کہا گیا تھا کہ ان دونوں خاندانوں سے نہ تو کسی قسم کا تعلق اور بھائی چارہ رکھیں گے، نہ بات چیت کریں گے اور نہ ہی ان کے گھروں میں جائیں گے۔ اگر بنو ہاشم صلح کی پیش کش کریں گے تو اسے قبول نہیں کیا جائے گا۔ اس فیصلے کو شق و ارتحریر کر کے خانہ کعبہ میں لٹکا دیا گیا،^۱ چنانچہ سردار ابو طالب اپنے خاندان کے افراد کو لے کر شعب ابی طالب میں آگئے۔ یہ مقام مکہ سے باہر غار حرا کے قرب و جوار میں واقع ہے۔ یہ ایک پہاڑ کا درہ تھا جو خاندان بنی ہاشم کا موروثی علاقہ تھا۔ بعض سیرت نگاروں نے اس کا نام شعب بنی ہاشم بھی بتلایا ہے۔

دلالات النبوة للأصحابي: 272, 273/1

جب اللہ کے رسول ﷺ اپنے خاندان کے لوگوں کے ساتھ اس درے میں منتقل ہوئے تو آپ کے دکھ اور سکھ کی ساتھی، ناز و نعم میں پلنے والی سیدہ خدیجہ ؓ بھی اس پر صعوبت مرحلہ میں آپ کے ہمراہ تھیں۔

سُردار ابوطالب کی دور رس نگاہ

سردار ابوطالب نے وفد کو کھری کھری سنا کر واپس کر دیا مگر سردار ابوطالب کی دور رس نگاہیں ایک آنے والے طوفان کو دیکھ رہی تھیں۔ وہ دیکھ رہے تھے کہ قریش ان کے بھتیجے کو قتل کرنے کا تھیہ کر چکے ہیں۔ ان حالات میں انہوں نے اپنے جد امجد عبد مناف کے دو صاحبزادوں ہاشم اور مطلب سے وجود میں آنے والے خاندانوں کو جمع کیا اور انہیں دعوت دی کہ اب تک وہ اپنے بھتیجے کی حفاظت و حمایت کا جو کام تنہا انجام دیتے رہے ہیں، اب وہ چاہتے ہیں کہ دونوں خاندان مل کر اسے انجام دیں۔ خاندان میں ابھی عربی حمیت باقی تھی، ابوطالب کی اس بات کو ان دونوں خاندانوں کے سارے مسلم اور کافر افراد نے قبول کر لیا، البتہ ابوطالب کا بھائی ابوالہب ایسا بد بخت تھا جس نے اسے منظور نہ کیا اور سارے خاندان سے الگ ہو کر مشرکین قریش سے جاملاً اور ان کا ساتھ دیا۔

مشرکین قریش کے لیے یہ بھی ایک بڑا دھچکا تھا، ان کی تمام سازشیں نا کام ہو رہی تھیں۔ اب قبیلہ بنو ہاشم اور بنو مطلب کے سارے مسلم اور غیر مسلم افراد نے ایک ہو کر نبی کریم ﷺ کی حفاظت کا عہد و پیمان کیا تو مشرکین چکرا کر رہے گئے ①

السيرة لابن هشام: 1/351

کے تا جروں پر بھاری ہوتا تھا اور وہ متعدد لوگوں کو شراکت اور مشاربت پر اپنا مال دیا کرتی تھی، جس کو سَيِّدَةُ نِسَاءِ قُرْيَاشٍ کا لقب ملا تھا۔ اس مالدار اور نامور خاتون کو اپنا خوبصورت گھر چھوڑنے پر مجبور ہونا پڑتا ہے۔ شعب ابی طالب کا عرصہ کوئی تھوڑا نہ تھا۔ یہ تین سال کی طویل مدت تھی جو اس مقدس خاندان کے لوگوں نے نہایت صبر و تحمل سے گزاری۔^①

۶۶


^① الطبقات لابن سعد: 209/1.

ابو جہل،
سیدہ خدیجہ رضی اللہ عنہا
کو بھیجا جانے والا
انج روک سکا نہ
اپنے آپ کو مار پیٹ
سے اور ذلیل ہونے
سے بچا سکا

۶۷

میں جودیدہ بینار کھنے والے دانا اور رحمل لوگ تھے وہ ان ظالموں سے کہتے کہ کیا تمہیں نظر نہیں آتا کہ بغیض بن عامر پر کیا گزری ہے۔^②

^① الطبقات لابن سعد: 209/1. ^② جمهرۃ النسب الکلبی، ص: 60.



مکہ مکرمہ کے ساتھ واقع شعب ابی طالب کا ایک منظر (دائرے میں شعب ابی طالب کو نمایاں کیا گیا ہے)۔

ام المؤمنین رضی اللہ عنہا شعب ابی طالب میں

سیدہ خدیجہ رضی اللہ عنہا کی زندگی کا ایک کٹھن دوسرا س وقت شروع ہوتا ہے جب وہ اپنے سرتاج کے ساتھ شعب ابی طالب میں محصور ہوتی ہیں۔ ذرا تصور کیجیے، ایک ایسی خاتون جس نے اپنا بچپن اور جوانی نہایت ٹھاٹھ بائٹھ سے گزارا ہو۔ جس کا والد خویل نہایت امیر کبیر اور مکہ کے مشہور تاجریوں میں سے ہوا اور اپنی بیٹی کے لیے بہت بڑی جائیداد چھوڑ کر اس دنیا سے رخصت ہوا ہو۔ ایک ایسی خاتون جس کے سابقہ دو شوہر بھی بڑے معروف تاجر اور نہایت مالدار ہے ہوں اور جن سے انہیں نہ صرف دولت ملی بلکہ وراثت میں کاروبار بھی ملا ہو۔ ایک ایسی خاتون جس کا مال تجارت پورے مکہ



ابوالحسنتری نے پھر اس سے کہا: جانے بھی دو، ایک شخص اپنی فاقہ کش پھوپھی کی امانت واپس کرنا چاہتا ہے مگر تمھاری شقاوت اور سنگدلی اس کی بھی اجازت نہیں دیتی۔ یہ سن کر ابو جہل کو غصہ آگیا۔ دونوں میں تلخ کلامی ہوئی اور نوبت ہاتھا پائی تک پہنچ گئی۔

ابوالجنت ری نے ابو جہل کے اونٹ کی گردن پکڑ کر زور سے مروٹی اور جھٹکا دے کر اونٹ کو بٹھا دیا، پھر ابو جہل کو گردن سے پکڑ کر نیچے کی طرف کھینچا، ابو جہل اونٹ سے نیچے گرا تو ابوالجنت ری نے اوہرا دھر دیکھا، اسے اونٹ کی ایک ہڈی نظر آئی، اس نے ہڈی اٹھائی اور اس زور سے ابو جہل کے سر پر دے ماری کہ اس کا سر پھٹ گیا اور خون کا فوارہ چاری ہو گیا۔ ابوالجنت ری نے اس بد بخت کو پھر



حکیم بن حزام کا تخفہ

اور ابو جہل کی اوضھی حرکت

سیدہ خدیجہ رضی اللہ عنہا کے بھتیجے حکیم بن حزام قریش کی نہایت موثر شخصیات میں سے تھے۔ ایک مرتبہ انہوں نے کچھ گیہوں اپنے غلام کے ہاتھ اپنی پھوپھی کے پاس گھائی میں بھجوائے۔ ابو جہل کو معلوم ہوا تو وہ فوراً سوار ہو کر وہاں پہنچ گیا اور غلام کا راستہ روک کر کہنے لگا: میں تجھے ہاشمیوں کے پاس گیہوں لے جانے نہیں دوں گا اور سارے مکہ میں تجھے ذلیل کروں گا۔ یہ محض حسن اتفاق تھا کہ ابوالجنتی بن ہشام عین اسی وقت وہاں سے گزرا۔ یہ بھی اپنے قبیلے کا رئیس تھا۔ ابو جہل ابوالجنتی سے کہنے لگا: یہ حکیم بن حزام کا غلام ”محمد“ (صلی اللہ علیہ وسلم) کے لیے گیہوں لے کر جا رہا ہے اور میں اسے روک رہا ہوں۔

11

جب ہاشمیوں کے
ننھے منے پچھوک
سے بلبلاتے اور ان
کی آواز باہر دور دور
تک سنائی دیتی تو
سنگدل مشرکین قریش
سن کر خوش ہوتے

10

ابوالجنتری کہنے لگا: ابوالحکم! حکیم بن حزام کی پھوپھی خدیجہ کا کچھ گیہوں اس کے پاس امانتا رکھا ہوا تھا، وہ اس نے منگوایا ہوگا، جانے دو، اس میں کوئی حرج نہیں۔ ابو جہل اڑ گیا اور کہنے لگا: نہیں، میں ایسا کبھی نہیں ہونے دوں گا۔

۶۹

سیدہ خدیجہ رضی اللہ عنہا

کی وفات

سردار ابوطالب

کی رحلت کے تین
دن بعد ہوئی۔

ان دونوں کی وفات

کے سال کو عام الحزن

کا نام دیا گیا ہے

۶۸

سیدہ خدیجہ رضی اللہ عنہا اور سردار ابوطالب کی وفات سے اللہ کے رسول ﷺ کو نہایت رنج ہوا۔ یہ دونوں ہر آڑے وقت میں آپ کے لیے پناہ دہنده ثابت ہوتے تھے۔ ان دونوں کی وفات سے آپ کی پناہ کی یہ دونوں دیواریں منہدم ہو گئیں۔ ان دونوں کی جدائی نے آپ ﷺ کے قلب اطہر میں غم والم کے جذبات موجز کر دیے۔ اب دشمنوں کے لیے راستہ صاف ہو گیا اور آپ ﷺ کی قوم کی طرف سے زیادتیوں کا ایک طومار بندھ گیا۔ وہ آپ پر ظلم و ستم کے پھاڑ توڑ نے لگے۔ سیرت نگاروں نے اس سال کا نام عام الحزن یعنی غم کا سال لکھا ہے۔^①

^① الطبقات لابن سعد: 211/1.

کیا گیا۔ خود اللہ کے رسول ﷺ قبر میں اترے اور اپنے مبارک ہاتھوں سے سپرد خاک کیا۔^① ان کے سنتی حکیم بن حزام بھی مدفین میں شریک تھے۔
^② أنساب الأشراف: 1/273، 2/35.

جس طرح گھر سے باہر سردار ابوطالب نے آپ ﷺ کا دفاع کیا اور وہ آپ ﷺ پر نہایت مشق اور مہربان تھا اسی طرح گھر کے اندر سیدہ خدیجہ رضی اللہ عنہا آپ ﷺ کو نہایت آرام پہنچانے والی، بے حد محبت اور عزت و احترام کرنے والی خاتون تھیں۔ سیدہ خدیجہ رضی اللہ عنہا کی وفات بعض روایات کے مطابق نماز کے فرض ہونے سے پہلے ہو گئی تھی۔

عام الحزن

سیدہ خدیجہ رضی اللہ عنہا اور سردار ابوطالب کی وفات سے اللہ کے رسول ﷺ کو نہایت رنج ہوا۔ یہ دونوں ہر آڑے وقت میں آپ کے لیے پناہ دہنده ثابت ہوتے تھے۔ ان دونوں کی وفات سے آپ کی پناہ کی یہ دونوں دیواریں منہدم ہو گئیں۔ ان دونوں کی جدائی نے آپ ﷺ کے قلب اطہر میں غم والم کے جذبات موجز کر دیے۔ اب دشمنوں کے لیے راستہ صاف ہو گیا اور آپ ﷺ کی قوم کی طرف سے زیادتیوں کا ایک طومار بندھ گیا۔ وہ آپ پر ظلم و ستم کے پھاڑ توڑ نے لگے۔ سیرت نگاروں نے اس سال کا نام عام الحزن یعنی غم کا سال لکھا ہے۔^①

بھی نہ چھوڑا۔ اسے خوب ٹھوکریں اور رُحڈے مارے اور بری طرح ذلیل کیا۔

ابو جہل سیدہ خدیجہ رضی اللہ عنہا کو بھیجا جانے والا اناج روک سکا نہ اپنے آپ کو مار پیٹ سے اور ذلیل ہونے سے بچا سکا۔ زیادہ شرمندگی اسے اس بات پر تھی کہ حمزہ بن عبدالمطلب رضی اللہ عنہ پھاڑی درزے سے یہ ساری کارروائی دیکھ رہے تھے۔^①

^① السیرة لابن هشام: 1/354.

قارئین کرام! ذرا اس صابرہ شاکرہ خاتون کا تصور کیجیے جس کے سرتاج کو قتل کی علاویہ دھمکیاں مل رہی تھیں اور ان کی جان کو ہر وقت خطرہ تھا۔ حتیٰ کہ صورت حال کی نزاکت اس درجے کو پہنچ چکی تھی کہ جب رات کو لوگ اپنے بستروں پر سونے کے لیے چلتے جاتے تو ابوطالب آپ ﷺ کو کسی دوسرے کے بستر پر سلاادیتے تاکہ دشمن آپ کو نقصان نہ پہنچاسکے۔^①

^① السیرة لابن إسحاق: 1/202.

سیدہ خدیجہ رضی اللہ عنہا کی عمر اس وقت 65 سال کے لگ بھگ ہو چکی تھی۔ بلاشبہ یہ ایک بڑی آزمائش تھی، مشکل دور تھا مگر انہوں نے اپنے گھرانے کا مکمل ساتھ دیا۔ اگر انہیں فاقہ کشی کا سامنا ہوا تو امام المؤمنین سیدہ خدیجہ رضی اللہ عنہا کے شانہ بشانہ تھیں۔

سیدہ خدیجہ رضی اللہ عنہا جو ارجمند الہی میں

تین سال کے طویل عرصے کے بعد بالآخر یہ بائیکاٹ ختم ہو جاتا ہے مگر شعب ابی طالب سے نکلنے کے بعد جلد ہی سردار ابوطالب اور سیدہ خدیجہ رضی اللہ عنہا کی وفات ہو جاتی ہے۔

امام ابن کثیر لکھتے ہیں کہ سیدہ خدیجہ رضی اللہ عنہا کی وفات سردار ابوطالب کی رحلت کے تین دن بعد ہوئی۔ بعض نے اس سے مختلف بھی لکھا ہے۔ مگر یہ طے ہے کہ ان دونوں کی وفات یکے بعد دیگرے ہوئی۔ سیدہ رضی اللہ عنہا کی وفات رمضان المبارک 10 نبوی میں ہوئی۔ ان کو ”جون“ کے مقام پر دفن

شور و شغب سے
پاک مکان کی اس
لیے خوشخبری سنائی گئی
کہ انہوں نے کبھی
رسول اللہ ﷺ کے
سامنے بلند آواز سے
گفتگونہ کی تھی

جیسا کہ پہلے گزر چکا ہے صحیح بخاری میں سیدنا ابو ہریرہ رضی اللہ عنہ سے روایت ہے کہ ایک دفعہ جبریل علیہ السلام رسول اللہ ﷺ کے پاس حاضر ہوئے اور عرض کی: یا رسول اللہ! یہ خدیجہ رضی اللہ عنہا آپ کے پاس سالن یا کھانے کا ایک برتن لارہی ہیں، جب وہ لے کر آئیں تو انہیں ان کے رب اور میری طرف سے سلام کہہ دیں اور انہیں جنت میں موتی کے ایک محل کی بشارت دیں جس میں نہ شور ہوگا اور نہ کوئی تکلیف ہوگی۔^①

^① صحیح البخاری، حدیث: 3820.

امام ابن کثیر نے امام سیہلی کے حوالے سے لکھا ہے کہ ان کو جنت میں (قصب) یعنی خول دار موتی کے محل کی بشارت اس لیے دی گئی کہ وہ ایمان لانے میں سب پر سبقت لے گئی اور شور و شغب سے پاک مکان کی اس لیے خوشخبری سنائی گئی کہ انہوں نے کبھی رسول اللہ ﷺ کے سامنے بلند آواز سے گفتگونہ کی تھی اور کبھی آپ ﷺ کے ساتھ شور و غل اور ایذا رسانی سے پیش نہ آتی تھیں۔

امام بخاری نے مسدداً و ریکھی کے واسطے سے اسماعیل سے بیان کیا ہے۔ وہ کہتے ہیں: میں نے عبد اللہ بن ابی اوی سے پوچھا کہ کیا رسول اللہ ﷺ نے سیدہ خدیجہ رضی اللہ عنہا کو جنت کی خوشخبری سنائی تھی؟ تو انہوں نے کہا: جی ہاں، آپ ﷺ نے انہیں جنت میں ایسے خول دار موتی کے محل کی بشارت سنائی جس میں شور و غل اور تحکم نہ



ام المؤمنین

سیدہ خدیجہ الکبریٰ رضی اللہ عنہا

کے فضائل و مناقب





دیا۔ جب بھی کوئی آپ ﷺ کے ساتھی سے پیش آتا تو یہ تڑپ اٹھتیں۔ انہوں نے دعوت و تبلیغ کی سختیوں میں آپ ﷺ کی اپنے مال و جان سے غم گساری اور خیرخواہی کی۔ اللہ کے رسول ﷺ نے بھی بارہاں کا اعتراف کیا اور ان کی خوب تعریف فرمائی حتیٰ کہ سیدہ عائشہؓ فرماتی ہیں: مجھے اللہ

۱۱

نہیں عائشہ! ایسا نہیں

ہے، مجھے خدیجہؓ (رضی اللہ عنہا)
سے بہتر عورت نہیں ملی۔جب لوگوں نے میری
نبوت کا انکار کیا تو اس نے
صدق دل سے اقرار کیا

۱۱

بیویوں سے اللہ تعالیٰ نے مجھے اولاد کی نعمت سے محروم رکھا اور خدیجہؓ سے اولاد کی نعمت سے نوازا۔^②

^① صحیح البخاری، حدیث: 3821. ^② مسند احمد: 6. 118/6.

بعض سیرت نگاروں نے لکھا ہے کہ اللہ کے رسول ﷺ نے سیدہ عائشہؓ کا تبصرہ سن کر خفگی اور ناراضی کا اظہار فرمایا تو سیدہ عائشہؓ نے عرض کی: اللہ کی



ہوگی۔

سیدہ عائشہ صدیقہؓ فرماتی ہیں کہ میں نے آپ ﷺ کی ازواج مطہرات میں سے کسی کے بارے میں اس قدر غیرت اور رشک کا اظہار نہیں کیا جس قدر سیدہ خدیجہؓ کے بارے میں کرتی تھی، حالانکہ وہ میری شادی سے پہلے فوت ہو چکی تھیں۔ میرے اس قدر رشک کی وجہ یہ تھی کہ آپ ﷺ ان کو بکثرت یاد فرماتے تھے۔ اللہ تعالیٰ نے آپ ﷺ کو انہیں جنت میں خول دار موتی کے محل کی خوشخبری دینے کو بھی کہا۔

سیدہ خدیجہؓ کی رسول اللہ ﷺ کے ساتھ 24 یا 25 سالہ رفاقت بلاشبہ آپ ﷺ کے لیے حق تعالیٰ کی طرف سے ایک گراں قدر نعمت تھی۔ ہر آڑے وقت میں انہوں نے آپ ﷺ کا ساتھ

۱۱

آپ ایک بڑھی سرخ مسوڑوں والی عورت
کا تذکرہ کرتے رہتے ہیں۔ اللہ نے آپ کو ان
کے بدالے میں بہترین جوان عورت عطا فرمائی ہے۔

۱۱



غزوہ بدر کے قیدیوں میں آپ ﷺ کا داما ابوالعاص بھی تھا۔ آپ کی بیٹی سیدہ زینب رضی اللہ عنہا نے مکہ سے اپنے خاوند کو چھڑوانے کے لیے فدیے میں وہ ہار بھیجا جوانہیں خدیجہ رضی اللہ عنہا نے خصتی کے موقع پر دیا تھا۔ اللہ کے رسول ﷺ نے اسے دیکھا تو اپنی جاں شاربیوی سیدہ خدیجہ رضی اللہ عنہا یاد آگئیں، آپ کی آنکھیں آبدیدہ ہو گئیں اور آپ ﷺ نے صحابہ کرام سے فرمایا: اگر مناسب سمجھوتو زینب کا ہار واپس کر دو اور اس کا قیدی بھی چھوڑ دو۔ ابوالعاص سیدہ خدیجہ رضی اللہ عنہا کا داما دہونے کے ساتھ ساتھ بھانجا بھی تھا، چنانچہ تمام صحابہ رضی اللہ عنہم نے بخوبی اس قیدی کو چھوڑنے پر آمادگی ظاہر کر دی۔^①

^① السیرة لابن حشام: 653/2.

سیدہ خدیجہ رضی اللہ عنہا سے شادی کے وقت آپ ﷺ کی عمر مبارک پچیس سال تھی اور تقریباً اتنا ہی عرصہ سیدہ نے آپ ﷺ کی رفاقت میں گزارا۔ اس ساری مدت میں آپ ﷺ نے کوئی دوسری شادی نہیں کی۔^① یہ ایک ایسا شرف تھا جو آپ ﷺ کی کسی دوسری اہلیہ کے حصے میں نہیں آیا۔ سیدہ خدیجہ رضی اللہ عنہا نے بھی اس طویل عرصے میں کوئی ایسا کام نہیں کیا جو آپ کو ناپسند ہو اور آپ کے مزاج گرامی کے خلاف ہو۔

^① صحيح مسلم، حدیث: 2436.

سیدہ عائشہ صدیقہ رضی اللہ عنہا سے روایت ہے کہ انہوں نے کسی موقع پر اللہ کے رسول ﷺ سے یہ کہہ دیا کہ گویا دنیا میں خدیجہ کے سوا کوئی عورت ہی نہ تھی تو آپ ﷺ نے ارشاد فرمایا: وہ تو ان ان خوبیوں کی مالکہ تھی اور اس سے میری اولاد بھی تھی۔

اللہ کے رسول ﷺ نے ارشاد فرمایا: مردوں میں سے بہت سے لوگ درجہ کمال کو پہنچ مگر خواتین میں با کمال صرف تین ہیں: مریم صدیقہ، آسیہ زوجہ فرعون، خدیجہ بنت خویلد۔ اور عائشہ کی دوسری عورتوں پر برتری اور فضیلت ایسی ہے جیسی ثریید کی تمام کھانوں پر۔^①

^① صحيح مسلم، حدیث: 2431.

قسم! آئندہ میں سیدہ خدیجہ رضی اللہ عنہا کا ذکر بھلائی کے ساتھ ہی کروں گی۔^①

^① المعجم الكبير للطبراني: 14/23.

اللہ کے رسول ﷺ کو سیدہ خدیجہ رضی اللہ عنہا کے ساتھ جو محبت تھی، اس کا اندازہ آپ ذیل کی حدیث سے لگائیں کہ آپ ﷺ کو سیدہ خدیجہ رضی اللہ عنہا کا انداز، ان کی ہر ادا اور طریقہ کتنا محبوب اور پسندیدہ تھا۔

۱۱

اللہ کے رسول ﷺ
جب بکری ذبح کرتے
تو سیدہ خدیجہ رضی اللہ عنہا
کی سہیلیوں کے گھر
گوشت روانہ کرتے۔
اور فرماتے: ”یہ خدیجہ
کی سہیلیاں تھیں

^① صحيح البخاري، حدیث: 3821.

اللہ کے رسول ﷺ سیدہ خدیجہ رضی اللہ عنہا کی وجہ سے ان کی سہیلیوں کا بھی احترام کرتے تھے۔ وفا اسی کا نام ہے، اسی کو بڑا پن کہتے ہیں کہ وفات کے بعد سیدہ خدیجہ رضی اللہ عنہا کی سہیلیوں کے ساتھ حسن سلوک کیا۔

۱۲

اللہ کے رسول ﷺ جب بکری ذبح کرتے تو سیدہ خدیجہ رضی اللہ عنہا کی سہیلیوں کے گھر گوشت روانہ کرتے۔ اور فرماتے: ”یہ خدیجہ کی سہیلیاں تھیں۔“



سیدہ خدیجہ ؓ کی اولاد کا تذکرہ

کی اولاد کا تذکرہ



سیدہ خدیجہ ؓ کی اولاد کے بارے میں ہم ذکر کرچکے ہیں کہ ان کے بطن اطہر سے دو بیٹے اور چار بیٹیاں پیدا ہوئیں۔ دونوں بیٹے سیدنا قاسم اور سیدنا عبد اللہ ؓ بچپن ہی میں اس دنیا سے رخصت ہو گئے تھے۔

چاروں بیٹیاں سیدہ زینب، سیدہ رقیہ، سیدہ ام کلثوم اور سیدہ فاطمۃ الزہراء ؓ نے صرف بڑی ہوئیں بلکہ ان چاروں کی شادیاں ہوئیں اور ان سب کے ہاں اولاد بھی ہوئی۔

اب ہم مختصر اسیدہ خدیجہ ؓ کی اولاد کا تذکرہ کرتے ہیں۔

بامال خواتین کی ملتی جلتی خوبیاں

سیدہ آسمیہ ؓ ازوجہ فرعون، سیدہ مریم ؓ اور سیدہ خدیجہ ؓ با ممال خواتین کی خوبیوں میں قدِ مشترک یہ ہے کہ ان سب نے ایک ایک نبی کی کفالت کی۔ اور کفالت کو بطریق احسن انجام دیا۔ ہم دیکھتے ہیں کہ فرعون کی بیوی سیدہ آسمیہ ؓ نے سیدنا موسیٰ علیہ السلام کی اپنے محل میں پورش کی۔ ان کے ساتھ نہایت عمدہ اور نیک سلوک کیا اور ان کی رسالت کی تصدیق کی۔

حضرت عیسیٰ علیہ السلام کی والدہ سیدہ مریم بنت عمران ؓ نے بھی اپنے بچے کی نہ صرف کفالت کی بلکہ کفالت کا حق ادا کیا۔ ان کی اعلیٰ تربیت کی اور پھر جب عیسیٰ علیہ السلام نبوت کے اعلیٰ مقام پر سفر فراز ہوئے تو سیدہ مریم ؓ نے ان کی نبوت کو تسلیم کیا اور اس کی تصدیق کی۔

سیدہ خدیجہ ؓ نے بھی آپ ﷺ سے خود شادی کی خواہش کا اظہار کیا اور جب شادی ہو گئی تو پھر انپا تمام مال و متاع آپ ﷺ پر قربان کر دیا اور جب غار حرام میں آپ ﷺ کے سر پر تاج نبوت رکھا گیا اور آپ ﷺ گھر تشریف لائے تو سب سے پہلے آپ کی تصدیق کرنے والی اور آپ کی دلچسپی کرنے والی سیدہ خدیجہ ؓ تھیں۔

اس وضاحت سے ان تینوں عظیم خواتین کے بارے میں معلوم ہو جاتا ہے کہ اسلام کی نگاہ میں ان کی کیا اہمیت ہے۔ اوپر بیان کیے گئے واقعات سے ثابت ہوتا ہے کہ سیدہ خدیجہ ؓ کا مقام اور مرتبہ نہایت اعلیٰ اور بلند ہے۔ اللہ رب العزت ان کے مقام اور درجات کو مزید بلند فرمائے۔ ان کی اسلام کے لیے اور رسول اللہ ﷺ کے لیے کی جانے والی قربانیوں کو قبول فرمائے۔ آمین، ثم آمین۔

زینب رضی اللہ عنہا محب 9 سال کی عمر میں گھر پیو امور کی ماہر اور اعلیٰ اخلاق کی بیکر بن چکی تھیں۔ ان صفات حمیدہ کے باعث قریش کے گھرانوں کی طرف سے ان کے لیے رشتہ آنے شروع ہو گئے۔

ابوالعاص بن ربع سے نکاح

سب سے پہلے ان کے لیے سردار ابوالعاص بن ربع کا رشتہ آیا جوان کی سگی خالہ سیدہ ہالہ بنت خویلد رضی اللہ عنہا کے صاحزادے تھے اور قریش کے معزز خاندان سے تعلق رکھتے تھے۔ ان کا نسب نامہ

۶۱

ابوالعاص اپنی

امانت، دیانت اور

شرافت کی وجہ سے
بڑے مشہور تھے۔

انہیں مکہ میں بہت

امانت دار شخص کے

طور پر دیکھا جاتا تھا

آپ صلی اللہ علیہ وسلم کے پرداد اقصیٰ پرجا کرنی کریم صلی اللہ علیہ وسلم کے نسب سے
مل جاتا ہے۔

والد کی طرف سے سلسلہ نسب اس طرح ہے: ابوالعاص
بن ربع بن عبد العزیز بن عبد شمس بن عبد مناف بن قصی۔

والدہ کی طرف سے سلسلہ نسب یوں ہے: ابوالعاص بن
ہالہ بنت خویلد بن اسد بن عبد العزیز بن قصی۔

ابوالعاص مکہ میں اپنی امانت، دیانت اور شرافت کی وجہ
سے بڑے مشہور تھے۔ ^① مورخین کے مطابق ان کو مکہ
میں بہت امانت دار شخص کے طور پر دیکھا جاتا تھا۔

^① نساء حول الرسول، ص: 130۔

سیدہ خدیجہ رضی اللہ عنہا بھی اپنے بھانجے کے اعلیٰ اخلاق سے
خوب واقف تھیں۔ لہذا اللہ کے رسول صلی اللہ علیہ وسلم کے مشورے سے

اس رشتہ کو قبول کرنے میں انہیں کوئی تأمل نہیں تھا۔ ابوالعاص قریشی تھے اور تجارت سے وابستہ
تھے۔ مالی حالت بھی خاصی بہتر تھی، چنانچہ جلد ہی ان کا نکاح ہو گیا اور ساتھ ہی سیدہ زینب کی رخصتی



سیدہ زینب رضی اللہ عنہا بنت محمد صلی اللہ علیہ وسلم

سیدہ زینب رضی اللہ عنہا کے رسول صلی اللہ علیہ وسلم کی سب سے بڑی صاحزادی تھیں۔ نبوت ملنے سے دس سال پہلے مکہ مکرمہ میں پیدا ہوئیں۔ یہ خالص ہاشمی اور قریشی گھرانہ تھا، یہاں پر اخلاق کی اعلیٰ مثالیں تھیں۔

جس بچی کی والدہ سیدہ خدیجہ رضی اللہ عنہا ہوں اور والد کائنات کی سب سے اعلیٰ اور اشرف شخصیت ہو، ان سے زیادہ اعلیٰ نسب کس کا ہو سکتا ہے! اس گھرانے کا ہر فرد ہی نہایت

پاکیزہ اور اعلیٰ اخلاق کا حامل تھا۔ سیدہ خدیجہ رضی اللہ عنہا کی گود میں پلنے والی سیدہ زینب رضی اللہ عنہا ”نجیب الطرفین“ ہونے کے ساتھ ساتھ نہایت

لاڈلی بھی تھیں۔ بڑے بھائی قاسم رضی اللہ عنہا کی وفات کے بعد یہ والدین کی آنکھوں کا تارا تھیں۔ والدہ نے نہایت محبت اور شفقت سے بیٹی کی پرورش کی۔ دس سال کی عمر ہوئی تو ان کی خالہ سیدہ ہالہ بنت

خویلد رضی اللہ عنہا نے اپنی بہن سیدہ خدیجہ رضی اللہ عنہا سے اپنے بیٹے ابوالعاص کے لیے رشتہ طلب کیا۔ اس زمانے میں آٹھ، دس سال کی لڑکی کا

رشتہ طلب کرنا یا اس عمر کی بچی کی رخصتی کرنا عام سی بات تھی۔ ابو العاص بن ربع سیدہ خدیجہ رضی اللہ عنہا کے سگے بھانجے تھے اور نہایت

شریف النفس تھے۔ خالہ کے گھر آنا جانا تو رہتا ہی تھا۔ سیدہ

۶۲

سیدہ خدیجہ رضی اللہ عنہا

کی گود میں پلنے والی

سیدہ زینب رضی اللہ عنہا

”نجیب الطرفین“

ہونے کے ساتھ ساتھ

نہایت لاڈلی بھی تھیں

۶۳

سیدہ زینب رضی اللہ عنہا نے اپنے خاوند کو بتایا کہ انہوں نے اسلام قبول کر لیا ہے تو ابوالعاص نے کوئی جواب نہ دیا اور چپ چاپ گھر سے باہر چلے گئے۔ سیدہ زینب رضی اللہ عنہا کو بڑی امید تھی کہ ان کا خاوند نہایت سمجھدار انسان ہے، اس لیے وہ اسلام کی نعمت سے سرفراز ہو جائے گا۔ انہوں نے اپنے خاوند کو قائل کرنے کی کوشش بھی کی مگر تعصّب اور غلط خاندانی روایات آڑے آگئیں اور اس نے یہ کہہ دیا: زینب! مجھے آپ کے والد پر کوئی شک و شبہ ہے نہ میں انہیں جھٹلاتا ہوں مگر میں ڈرتا ہوں کہ میری قوم کے لوگ طعنہ دیں گے کہ میں نے بیوی کی خاطر اپنے آباء و اجداد کے دین کو چھوڑ دیا^①۔ مگر چونکہ ان کی قسمت میں اللہ تعالیٰ نے بھلائی لکھی ہوئی تھی اس لیے آگے چل کر وہ نعمت اسلام سے بہرہ ور ہوئے۔

^① نساء حول الرسول، ص: 130.

میاں بیوی میں مثالی محبت

سیدہ زینب اور ابوالعاص کے درمیان مثالی ہم آہنگی اور پیار تھا۔ اس کا ثبوت اس وقت سامنے آیا جب قریش نے ان پر دباؤ ڈالا کہ وہ محمد (صلی اللہ علیہ وسلم) کی بیٹی کو طلاق دے دیں۔

اس کی تفصیل کچھ یوں ہے کہ جب قریش نے دیکھا کہ اسلام مسلسل پھیلتا چلا جا رہا ہے اور رسول اللہ صلی اللہ علیہ وسلم مسلسل دعوت کا کام کر رہے ہیں، ہماری تمام تر عدا توں اور زیادتیوں کے باوجود وہ دن رات تبلیغ میں مصروف ہیں تو انہوں نے سوچا کہ کیوں نہ ان کو گھر بیوی مسائل میں الجھایا جائے۔ بیٹیاں کے پیاری نہیں ہوتیں۔ آپ صلی اللہ علیہ وسلم کی بیٹیوں میں سے سیدہ زینب رضی اللہ عنہا کا نکاح اور خصتی ہو چکی تھی

”اللہ کی قسم! میں اپنی وفادار بیوی کو ہرگز نہیں چھوڑ سکتا اور نہ میں
قریش کی کسی عورت کو اپنی بیوی کے بد لے میں پسند کرتا ہوں۔“

بھی کر دی گئی۔ سیرت نگاروں کے مطابق اس دور کی روایت اور رواج کے لحاظ سے سیدہ خدیجہ رضی اللہ عنہا نے اپنی بیٹی کو دوسرا اشیاء کے علاوہ عقیق کا بیش قیمت یعنی ہار بھی دیا جو ماں کی مامتا کی ایک انمول نشانی تھی۔ غالباً یہ سیدہ خدیجہ رضی اللہ عنہا کا ذاتی ہارتھا جو خصتی کے وقت انہوں نے اپنے گلے سے اتار کر بیٹی کے گلے میں ڈال دیا تھا۔ بیٹی نے بھی ساری زندگی اس ہار کی خوب حفاظت کی۔ ^① سیدہ زینب رضی اللہ عنہا اپنے خاوند ابوالعاص کے گھر میں نہایت خوش و خرم زندگی گزار رہی تھیں۔ میاں بیوی میں مثالی محبت اور پیار تھا۔ ایک مرتبہ سردار ابوالعاص تجارت کے لیے مکہ سے باہر گئے ہوئے تھے، سفر سے واپس آئے تو ان کو معلوم ہوا کہ مکہ میں انقلاب آچکا ہے۔ ان کے سر نے نبوت کا اعلان کر دیا ہے۔ ^②

^① أسد الغابة: 23/5. ^② نساء حول الرسول، ص: 130.

سفر سے واپس آئے

تو ان کو معلوم ہوا کہ

مکہ میں انقلاب

آچکا ہے۔ ان کے

سر نے نبوت کا

اعلان کر دیا ہے


امام زرقانی لکھتے ہیں: پہلے پہل ایمان لانے والوں کی فہرست میں بیٹیوں کا نام نہیں لیا جاتا، حالانکہ وہ بعثت سے پہلے ہی اپنے فخر انسانیت والد مکرم کے اسوہ مبارک سے بے حد متأثر تھیں۔

سیدہ عائشہ رضی اللہ عنہا کے حوالے سے طبرانی کی ایک روایت میں بیان کیا گیا ہے کہ انہوں نے فرمایا:

”فَلَمَّا أَكْرَمَ اللَّهُ نَبِيَّهُ بِالنُّبُوَّةِ أَسْلَمَتْ خَدِيجَةُ وَبَنَاهُ،“

”جب اللہ تعالیٰ نے اپنے نبی کو خلعت نبوت سے سرفراز کیا تو سیدہ خدیجہ رضی اللہ عنہا اور ان کی بیٹیاں فوراً مسلمان ہو گئیں۔“ ^①

^① المعجم الكبير: 22/427.



سیدہ زینب رضی اللہ عنہا کی اولاد

سیدہ زینب رضی اللہ عنہا کے ہاں ایک بیٹی امامہ پیدا ہوئی جو رسول کریم صلی اللہ علیہ وسلم اور سیدہ خدیجہ رضی اللہ عنہا کی نواسی تھی۔ گھر میں پہلی نواسی جتنی پیاری اور عزیز ہوتی ہے اس کا اندازہ کرنا مشکل نہیں۔ صحیح احادیث کے مطابق امامہ رضی اللہ عنہا سے اللہ کے رسول صلی اللہ علیہ وسلم نہایت درجہ پیار کرتے تھے۔ ایک بار آپ صلی اللہ علیہ وسلم نے امامہ رضی اللہ عنہا کو گود میں لے کر نماز بھی پڑھائی تھی۔

صحیح مسلم میں اس واقعے کو اس طرح بیان کیا گیا ہے۔

حضرت ابو قادہ رضی اللہ عنہ بیان کرتے ہیں: میں نے نبی اکرم صلی اللہ علیہ وسلم کو دیکھا آپ جماعت کرار ہے تھے۔ آپ صلی اللہ علیہ وسلم نے امامہ بنت ابی العاص رضی اللہ عنہا کو اپنے کندھوں پر اٹھایا ہوا تھا۔ رکوع و سبحان میں جاتے وقت اسے فرش پر بٹھا دیتے اور جب سجدے سے سراٹھاتے تو اسے دوبارہ اٹھا لیتے تھے۔^①

^① صحیح مسلم، حدیث: 543.

سیدہ زینب رضی اللہ عنہا کے ہاں علی نام کا ایک بیٹا بھی پیدا ہوا تھا۔ سیرت نگاروں نے ان کے بارے میں لکھا ہے کہ وہ بچپن ہی میں وفات پا گئے تھے۔ بعض نے یہ بھی لکھا ہے کہ وہ سن رشد کو پہنچے۔ فتح مکہ کے موقع پر وہ اپنے نانا محترم صلی اللہ علیہ وسلم کی سواری پر آپ صلی اللہ علیہ وسلم کے پیچھے بیٹھے ہوئے تھے۔ ان کی شہادت ریموک کے میدان میں ہوئی۔^②

^② الإصابة: 469.

سیدہ زینب رضی اللہ عنہا کی اپنے والد صلی اللہ علیہ وسلم کے لیے بے تابی

سیدہ زینب رضی اللہ عنہا کی زندگی کے حوالے سے ”معجم کبیر طبرانی“ میں یہ واقعہ ملتا ہے۔ حارث بن حارث غامدی بیان کرتے ہیں: میں ایک دفعہ اپنے باپ کے ساتھ مکہ مکرمہ گیا۔ دیکھا کہ لوگ اس

جبکہ سیدہ رقیہ اور سیدہ ام کلثوم رضی اللہ عنہا کا ابوالہب کے دو بیٹوں کے ساتھ نکاح ہو چکا تھا، تاہم ابھی رخصتی نہیں ہوئی تھی۔ قریش نے ان سب کو لاج دیا کہ اگر وہ محمد صلی اللہ علیہ وسلم کی بیٹیوں کو طلاق دے دیں تو قریش کی جس لڑکی کے ساتھ وہ نکاح کرنا چاہیں گے، قریش کردار دیں گے۔

چنانچہ ابوالہب کے بیٹوں نے لاج میں آ کر ریا۔ مگر جب یہی پیش کش سردار ابوالعاص کو کی گئی تو ان کا جواب برا مختلف تھا۔ ان کا کہنا تھا: اللہ کی قسم! میں اپنی وفادار بیوی کو ہرگز نہیں چھوڑ سکتا اور نہ میں قریش کی کسی عورت کو اپنی بیوی کے بد لے میں پسند کرتا ہوں۔^③

۱۱


اللہ کی قسم! رسول اللہ

کی بیٹی اور اللہ کے
دشمن کی بیٹی ایک
آدمی کے پاس اکٹھی
نہیں ہو سکتیں

۱۲

اللہ کے رسول صلی اللہ علیہ وسلم کو اپنے اس داماد کا یہ جواب اور انداز بہت پسند آیا، آپ صلی اللہ علیہ وسلم نے اسے یاد رکھا اور ایک موقع پر اس کا اظہار بھی فرمایا۔ ہوایوں کہ سیدنا علی بن ابی طالب رضی اللہ عنہ نے دوسری شادی کا ارادہ کیا اور ابو جہل کی بیٹی سے نکاح کا پروگرام بنایا۔ سیدہ فاطمہ رضی اللہ عنہا نے اپنے والدگرام سے جب شکایت کی تو آپ نے خطبہ دیتے ہوئے ارشاد فرمایا:

میں نے ابو العاص بن ربع سے اپنی بیٹی کی شادی کی۔ اس نے ہمارے ساتھ بہت اچھا اور قابل تعریف برداشت کیا۔ وہ اپنے قول کا سچا اور وعدے کا پکا انسان ہے۔ یقیناً فاطمہ میرے جسم کا تکڑا ہے میں اس کی تکلیف برداشت نہیں کر سکتا۔ اللہ کی قسم! رسول اللہ کی بیٹی اور اللہ کے دشمن کی بیٹی ایک آدمی کے پاس اکٹھی نہیں ہو سکتیں۔^④ سیدنا علی رضی اللہ عنہ نے جب اللہ کے رسول صلی اللہ علیہ وسلم کا یہ فرمان سناتو شادی کا خیال ذہن سے نکال دیا۔^⑤ سنن ابن ماجہ، حدیث: 1999.



کے رسول ﷺ اپنے یار غار سیدنا ابو بکر صدیق رضی اللہ عنہ کے ہمراہ ہجرت کر کے مدینہ منورہ آ جاتے ہیں۔ اس وقت تک سیدہ زینب بنت علیؑ اپنے والد گرامی کی ہجرت کے بعد مکہ مکرمہ میں اکیلی تھیں۔ والدہ محترمہ ویسے ہی اللہ کو پیاری ہو چکی تھیں، بہنیں بھی پاس نہ تھیں، البتہ علی اور چھوٹی سی امامہ بنت علیؑ کے لیے موجود تھیں۔ خاوند بلاشبہ بہت محبت کرنے والا تھا مگر ابھی تک اسلام کی دولت سے محروم تھا۔ ان حالات میں جبکہ مکہ مکرمہ میں ان کی دلجوئی کرنے والا کوئی نہ تھا ان کی خواہش تھی کہ اپنے والد کے پاس چلی جائیں، وہاں اپنوں میں دل لگا رہے گا۔ غزوہ بدر رمضان 2 ہجری میں ہوا۔ قریش کو جنگ کے لیے بہانہ درکار تھا، جیسے ہی ابوسفیان کا پیغام ملا کہ قریش کا مال تجارت خطرے میں ہے، تو ابو جہل نے آنَا فَإِنَّا أَيْكَ هُنَّا رَسَمَ سے زائد افراد کا لشکر تیار کیا اور مدینہ منورہ کا رخ کیا۔ اس لشکر میں سیدہ زینب بنت علیؑ کا خاوند ابوالعاص بھی تھا۔ سیدہ زینب بنت علیؑ کی کیفیت کا اندازہ کیا

۱۶

شخص کے گرد جمع ہیں جسے وہ ”صابی“، یعنی نیادِ دین اختیار کرنے والا کہتے تھے۔ یہ رسول اللہ ﷺ تھے۔ آپ ﷺ لوگوں کو توحید اور ایمان کی دعوت دے رہے تھے لیکن لوگ آپ ﷺ کی بات کا انکار کر رہے تھے۔ وہ آپ ﷺ کو ایذا دینے کے درپے تھے۔ یہ سلسلہ دو پھر تک جاری رہا، پھر لوگ منتشر ہونے لگے۔ اسی وقت ایک نعمتِ خاتون آئی۔ ہنگامی صورتِ حال اور جلدی کی وجہ سے اس نے خود کو پوری طرح ڈھانپا بھی نہیں ہوا تھا۔ پانی کا بڑا پیالہ اور ایک رومال اس کے ہاتھ میں تھا۔ یہ چیزیں اس نے آپ ﷺ کی خدمت میں پیش کیں۔ آپ ﷺ نے پانی نوش فرمایا اور رومال سے ہاتھ منہ صاف کیا۔

اس کے بعد نبی اکرم ﷺ نے نظر اٹھا کر دیکھا تو ارشاد فرمایا:

”يَا بُنْيَةُ! حَمْرِي عَلَيْكِ نَحْرَكٌ وَلَا تَخَافِي عَلَى أَيِّكِ،“

”پیاری بیٹی! دوپہر اپنے سینے پر ڈال لو اور ان حالات میں اپنے والد کے بارے میں ہلاکت کا کوئی اندیشہ نہ کرو۔“

ہم نے پوچھا: یہ خاتون کون ہے؟ لوگوں نے بتایا کہ یہ رحمتِ عالم ﷺ کی صاحبزادی زینب بنت علیؑ ہیں۔^①

^① المعجم الکبیر للطبرانی: 268/3.

محترم قارئین! مکہ مکرمہ کے ماحول میں واپس چلتے ہیں جہاں مسلمانوں کی زندگی اجیرن کر دی گئی اور وہ پہلے جب شہ اور پھر مدینہ منورہ کی طرف ہجرت پر مجبور ہو گئے، آخر کار وہ دن بھی آتا ہے جب اللہ



بدر کے قیدیوں کا فدیہ

اور سیدہ خدیجہ رضی اللہ عنہا کا ہمار

کائنات کے لوگوں پر اللہ رب العزت کے بے شمار احسانات میں سے سب سے بڑا احسان بعثت نبوی ہے۔ وہ بلاشبہ پوری کائنات کے لیے رحمت بن کر تشریف لائے۔ قیدی آئے تو اس دور کی عام روایت کے مطابق ان کو قتل کر دینا چاہیے تھا۔ سیدنا عمر فاروق رضی اللہ عنہ بھی یہی چاہتے تھے مگر اللہ کے رسول ﷺ نے اس امید پر کہ یہ لوگ بعد میں مسلمان ہو جائیں گے، قیدیوں سے فدیہ لینا قبول کر لیا تاکہ اسلامی ریاست کے مالی حالات کچھ بہتر ہو جائیں۔ فدیے کی مقدار ایک ہزار درہم سے لے کر تین

۶۶

اگر مناسب

سمجھو تو زینب کا

قیدی چھوڑ دو

اور اس کا ہمار

اسے واپس کر دو

۶۷

کرنے کی خبر پہنچی تو ہاچل مچ گئی۔ جن جن کے قربی عزیز اور رشتہ دار قید میں تھے انہوں نے فدیے کی رقم جمع کر کے ادا کی اور اپنے قیدیوں کو چھڑوا لیا۔

ابوالعاص اگرچہ مالدار تھے مگر اس موقع پر ان کے پاس فدیے کی رقم موجود نہ تھی۔ انہوں نے اپنی اہلیہ سیدہ زینب رضی اللہ عنہا کو فدیہ بھینے کے لیے پیغام بھیجا۔ پیکر و فاسیدہ خدیجہ رضی اللہ عنہا کی صاحزادی سیدہ زینب رضی اللہ عنہا نے اپنے خاوند کو ہا کرانے کے

جا سکتا ہے کہ ایک طرف کفر اور اسلام کی جنگ ہے دوسری طرف محبت کرنے والا خاوند ہے۔ بدر کا نتیجہ قریش کی توقع کے بالکل برعکس نکلا۔ اللہ رب العزت نے اہل اسلام کو فتح میں سے ہمکنار کیا۔ قریش کے ستر بڑے بڑے سردار واصل جہنم ہو گئے اور اتنے ہی جنگی قیدی بنا لیے گئے۔ ان گرفتار شدگان میں سیدہ زینب رضی اللہ عنہا کا خاوند ابوالعاص بن ربع بھی شامل تھا۔ گرفتار کرنے والے سیدنا عبد اللہ بن جبیر رضی اللہ عنہ تھے۔

قیدیوں کو مشکلیں باندھے ہوئے مدینہ منورہ لا یا گیا۔ اللہ کے رسول ﷺ نے صحابہ کرام رضی اللہ عنہم کو حکم دیا:

إِسْتَوْصُوا بِالْأَسْرَى خَيْرًا

”قیدیوں کے ساتھ اچھا اور عمدہ سلوک کیا جائے۔“

صحابہ کرام رضی اللہ عنہم نے قیدیوں کے آرام و راحت کا پورا خیال رکھا۔ وہ خود کھجور کھا کر گزارہ کر لیتے مگر قیدیوں کو روٹی پیش کرتے تھے۔ مدینہ منورہ میں کھجور کوئی زیادہ قیمتی نہ تھی، یہاں پر کھجوروں کے بے شمار درخت تھے اور کھجور و افر مقدار میں ملتی تھی۔ تاہم گندم اور جو کی اجناس بہت قیمتی ہوتی تھیں کیونکہ یہ دونوں اجناس مدینہ منورہ میں بہت کم پیدا ہوتی تھیں یا پھر باہر سے لائی جاتیں لیکن یہاں ایثار و قربانی کا ایسا عدیم المثال مظاہرہ کیا گیا اور فرمانِ رسول کریم ﷺ کی اس طرح تو قیر کی گئی کہ خود تو دوسری چیزوں سے گزارا کر لیتے مگر قیدیوں کو پورے اہتمام سے روٹی کھلائی جاتی۔^①

ابوالعاص نے ان مکار میں اخلاق کا پچشم خود مشاہدہ کیا تو ان کے دل میں اپنے سر کے دین کے لیے پہلے سے موجود احترام میں اور اضافہ ہو گیا۔ یہ محض خاندانی تعصب تھا جس نے انہیں بدر میں آنے پر مجبور کر دیا تھا۔

^① المعجم الکبیر للطبرانی: 393/22.

ابوالعاص مکہ پہنچ گئے۔ یہ شخص وعدے کا پکانکا، جاتے ہی سیدہ زینب رضی اللہ عنہا سے کہا: تم مدینہ جانے کی تیاری کرلو۔ ادھر اللہ کے رسول ﷺ نے سیدنا زید بن حارثہ رضی اللہ عنہ اور ایک انصاری صحابی کو ایک ایسے مشن پر روانہ فرمایا جو خطرات اور خدشات سے بھر پور تھا، اس لیے کہ اگرچہ ابوالعاص تو سیدہ زینب رضی اللہ عنہا کو بھیجنے پر آمادہ تھے مگر دیگر کفار مکہ کی جانب سے سخت مزاحمت متوقع تھی۔ آپ ﷺ نے ان دونوں ساتھیوں سے فرمایا: تم دونوں مکہ کے قریب بطن یاجج کے مقام پر زینب کا انتظار کرنا۔

زینب جب وہاں آ جائیں گی تو انہیں ساتھ لے آنا۔^①

^① سنن أبي داود، حدیث: 2692.

سیدہ زینب رضی اللہ عنہا کا المناک سفر بھارت

سیدہ زینب رضی اللہ عنہا نے آہستہ آہستہ مدینہ جانے کی تیاری شروع کر دی۔ اس موقع پر ابوسفیان کی بیوی ہند نے انہیں پیش کش کی کہ اگر زادراہ کے لیے کوئی ضرورت ہو تو وہ اسے پورا کرنے کے لیے تیار ہے، مگر سیدہ زینب رضی اللہ عنہا نے اسے ٹال دیا۔^①

^① السیرۃ لابن ہشام: 654/2.

بدر کی لڑائی کو ایک ماہ کا عرصہ گزر چاہا قریش کو یہ صدمہ کسی صورت بھونے والا نہ تھا۔ ان کے گھر گھر میں کہرام مچا ہوا تھا۔ ان کے شعراء لوگوں کی غیرت اور جاہلی عصیت کو اپنے کلام کے ذریعے سے ابھار رہے تھے اور مسلمانوں کے خلاف فضا گرم کی جا رہی تھی۔ ان حالات میں یہ ممکن ہی نہ تھا کہ مدینہ منورہ کا کوئی مسلمان مکہ مکرمہ آجائے، چنانچہ آپ ﷺ کی ہدایت کے مطابق زید بن حارثہ رضی اللہ عنہ اپنے انصاری ساتھی کے ساتھ مکہ سے فریباً تیرہ کلومیٹر کے فاصلے پر بطن یاجج میں سیدہ زینب رضی اللہ عنہا کا انتظار کرنے لگے۔

ابوالعاص نے اپنے بھائی کنانہ بن ربع سے کہا کہ سیدہ زینب رضی اللہ عنہا کو بطن یاجج پہنچا

لیے کچھ مال اکٹھا کیا۔ مال پورا نہ ہوا تو انہوں نے اپنا وہ ہار گلے سے اتارا جوان کی والدہ محترمہ نے شادی کے وقت پہنایا تھا۔ یہ ہار دراصل سیدہ خدیجہ رضی اللہ عنہا کا تھا جو ماں نے مامتا کے جذبے سے اپنی لاڈلی بیٹی کو تھنے میں دے دیا تھا۔ مکہ مکرمہ سے فدیے لے کر لوگ مدینہ منورہ پہنچے، ان میں سیدہ زینب رضی اللہ عنہا کا قادر بھی تھا۔ آپ ﷺ نے اس ہار کو دیکھا تو سیدہ خدیجہ رضی اللہ عنہا کی وفات میں یاد آ گئیں۔ زمانہ رفاقت کی یاد میں ذہن مبارک میں جھلملانے لگیں۔

سیدہ عائزہ صدیقہ رضی اللہ عنہا فرماتی ہیں کہ جب اہل مکہ نے اپنے قیدیوں کے فدیے کے لیے مال و اسباب بھیجا تو سیدہ زینب رضی اللہ عنہا نے اپنے خاوند ابوالعاص کے فدیے میں وہی ہار بھیجا جو سیدہ خدیجہ رضی اللہ عنہا نے رخصتی کے وقت انہیں دیا تھا۔ آپ ﷺ نے جب یہ ہار دیکھا تو آپ ﷺ پر رفت طاری ہو گئی۔ ارشاد فرمایا:

إِنْ رَأَيْتُمْ أَنْ تُطْلِقُوا لَهَا أَسِيرَهَا وَتَرْدُوا عَلَيْهَا الَّذِي لَهَا،

”اگر مناسب سمجھو تو زینب کا قیدی چھوڑ دو اور اس کا ہار اسے واپس کر دو۔“

صحابہ کرام رضی اللہ عنہم تو آپ ﷺ کی خوشی اور رضامندی کے موقع کی تلاش میں رہتے تھے، چنانچہ بغیر کسی تردود کے ان سب نے آپ ﷺ کی یہ بات خوشی سے قبول کر لی۔

قیدی کو رہا کرنے کا حکم ہوا تو آپ ﷺ نے ابوالعاص سے وعدہ لے لیا کہ وہ مکہ مکرمہ پہنچ کر زینب رضی اللہ عنہا کو مدینہ بھیج دیں گے۔^①

^① سنن أبي داود، حدیث: 2692.

۶۱

رسول اللہ ﷺ
نے ہار دیکھا تو

سیدہ خدیجہ رضی اللہ عنہا کی
وفا میں یاد آ گئیں

۶۲

خوبی کے وقت انہیں دیا تھا۔ آپ ﷺ پر رفت طاری ہو گئی۔ ارشاد فرمایا:

یہ حرکت ہمارے لیے ناقابل برداشت ہے کہ تم دہاڑے زینب کو لے کر جاری ہے ہو۔ ابھی چند ہفتے قبل اس کے والد نے ہمارا جو حشر کیا ہے تم اس سے بخوبی واقف ہو۔ اس حالت میں تم اسے مکہ سے لے کر جاتے ہو تو لوگ یہی کہیں گے کہ قریش اتنے بزدل اور مرعوب ہو چکے ہیں کہ ان کے سامنے ہکلم کھلا عورتیں روانہ کی جاتی ہیں اور وہ دم نہیں مار سکتے۔ اس میں ہم سب کی بدنامی ہے۔ میرا تمہیں مشورہ ہے کہ زینب کو ابھی واپس گھر لے جاؤ۔ چند روز کے بعد رات کی تاریکی میں اس کو لے جانا۔ کوئی تعریض نہیں کرے گا۔

کنانہ بھی سمجھدار آدمی تھا۔ اس نے موقع کی نزاکت کو سمجھا اور ابوسفیان کے مشورے پر عمل کرتے ہوئے سیدہ زینب رض کو واپس گھر لے گیا۔^① سیدہ زینب رض کے ساتھ جو بُرا سلوک ہوا اس پر ہند نے سخت رد عمل ظاہر کیا۔

① السیرۃ لابن حشام: 653-655.

یہ درست ہے کہ وہ اللہ کے رسول ﷺ کی اس وقت سب سے بڑی دشمن تھی، مگر وہ ایک بااثر خاتون تھی۔ وہ ابوسفیان کی بیوی اور عتبہ بن ربیعہ کی بیٹی تھی۔ اس نے ہمارا اور اس کے ساتھیوں کو بُرا بھلا کہا۔ انہیں بزدلی کا طعنہ دیا اور عار دلاتے ہوئے کہا: لڑائی کے دوران تو تم بھیگی بلی بن جاتے ہو اور اگر کوئی عورت اپنے باپ سے ملنے مدینہ منورہ جاتی ہے تو بڑے بہادر بن جاتے ہو، پھر اس نے یہ شعر پڑھا:

أَفِي السَّلْمِ أَعْيَارٌ جَفَاءٌ وَغُلْظَةٌ

وَفِي الْحَرْبِ أَشْبَاهُ النِّسَاءِ الْعَوَارِكِ

”من میں تم لوگ وحشی گدھوں کی طرح جفا کار اور سخت ہو جاتے ہو اور لڑائی حیض والی عورتوں کی طرح بزدل بن جاتے ہو؟“^①

① السیرۃ لابن حشام: 656.

آئیں۔ اس زمانے کا دستور تھا کہ شرفاء کی خواتین ہودج میں سفر کرتی تھیں۔ معزز خواتین کا یہ امتیازی نشان ہوا کرتا تھا۔ کنانہ نے سیدہ زینب رض کو نہایت احترام کے ساتھ ہودج میں سوار کیا۔ بیٹی امامہ رض بھی ہمراہ تھیں۔ دوسرے اونٹ پر خود سوار ہوا۔ تیرا اور ترکش ساتھ لیا اور بطن یا جج کی طرف چل دیا۔ دوپہر کا وقت تھا، مکہ پر ہو کا عالم طاری تھا کیونکہ دوپہر کے وقت گرمی کی وجہ سے عرب کے لوگ بہت کم سفر کیا کرتے تھے۔ خیال یہی ہوا کہ لوگوں کو سیدہ زینب رض کے مدینہ جانے کا علم نہ ہو سکے۔

سیدہ زینب رض پر ہمارا بن اسود کا حملہ

دواونٹوں کا مختصر ساقافہ مکہ مکرمہ سے باہر ذی طوی میں پہنچا کہ قریش کے کچھ بد قماش ان کے پیچھے آگئے۔ ہمارا بن اسود ان کا لیڈر تھا۔ ان لوگوں نے سیدہ زینب رض کے اونٹ کے گرد گھیرا ڈال لیا۔ ہمارا نے اونٹ کو نیزہ مارا، اونٹ ترپا تو سیدہ زینب رض میں پر گر پڑیں۔ سیدہ حاملہ تھیں۔ گرنے کی وجہ سے حمل ساقط ہو گیا۔

۱۱

ہمارا نے اونٹ
کو نیزہ مارا تو
سیدہ زینب رض
زمیں پر گر پڑیں
اور ان کا حمل
ساقط ہو گیا

سیدہ زینب رض کے دیور کنانہ نے جب یہ زیادتی دیکھی تو اس نے ترکش سن بھال کر نشانہ باندھ لیا۔ ان کو لکارا: خبردار! اگر کسی نے آگے بڑھنے کی کوشش کی۔ ہمارا اور اس کے ساتھی وہیں رک گئے۔ معاملہ آگے بڑھنے سے پہلے پہلے ابوسفیان بھی وہاں پہنچ گئے۔ ابوسفیان بہت جہاندیدہ انسان تھے۔ انہوں نے کنانہ کو اشارہ کیا کہ تیر اندازی کرنے کی ضرورت نہیں، رک جاؤ۔ کنانہ نے سردار کا اشارہ دیکھا تو رک گیا۔ ابوسفیان نے کنانہ سے کہا کہ دیکھو ہمیں محمد (صلی اللہ علیہ وسلم) کی بیٹی سے کچھ لینا دینا نہیں، نہ ہم زینب کو اس کے والد سے الگ کرنا چاہتے ہیں۔ مگر ذرا دیکھو تو سہی! تمہاری

۱۲

سیدنا ابو ہریرہ رضی اللہ عنہ فرماتے ہیں کہ ہمیں اللہ کے رسول صلی اللہ علیہ وسلم نے ایک مہم پر روانہ کیا اور فرمایا کہ اگر فلاں اور فلاں تمہیں مل جائیں تو ان کو آگ میں جھوٹ کر جلا دینا۔ مگر جب ہم روانہ ہونے کے ارادے سے رسول اللہ صلی اللہ علیہ وسلم کو الوداع کہنے کے لیے آئے تو آپ صلی اللہ علیہ وسلم نے ارشاد فرمایا: میں نے تمہیں حکم دیا تھا کہ فلاں اور فلاں کو آگ سے جلا دینا، (وَإِنَّ النَّارَ لَا يُعَذِّبُ بِهَا إِلَّا اللَّهُ) ”لیکن آگ کا عذاب اللہ تعالیٰ کے علاوہ کوئی اور نہیں دے سکتا“، اس لیے اگر وہ تمہیں مل جائیں تو انہیں قتل کر دینا۔^①

^① صحیح الجامع للألبانی: 234/1.

ابوال العاص بیوی کی وفات کے بعد بھول سکے

وقت تیزی سے گزرتا چلا گیا۔ ابوال العاص نے اپنی اہلیہ کو مدینہ منورہ بھجو تو دیا مگر ان کی وفات کے بعد بھول نہ پائے۔ شام کا سفر تو اہل مکہ کے لیے عام سی بات تھی۔ شام کے سفر کے دوران انہیں سیدہ زینب رضی اللہ عنہا کی یاد آئی تو انہوں نے یہ اشعار پڑھے:

ذَكَرْتُ زَيْنَبَ لَمَّا دَرَكْتُ أَرَمًا

فَقُلْتُ: سُقِيَّا لِشَخْصٍ يَسْكُنُ الْحَرَمًا

بِنْتُ الْأَمِينِ جَزَاهَا اللَّهُ صَالِحَةٌ

وَكُلُّ بَعْلٍ سَيِّنِي عَلَى مَاعِلَمًا

”جب میں (مدینہ کے قریب واقع) ”بُر ارما“ سے گزراتو میں نے زینب کو یاد کیا۔ میں نے کہا: حرم کے ایک باشندے (ابوال العاص) کو پانی پلاو۔ رسول امین کی بیٹی کو اللہ جزے خیر دے، وہ بہت اچھی خاتون ہے۔ ہر خاوند اپنی بیوی کے جن اوصاف سے آگاہ ہوتا ہے انہی کی تعریف کرتا ہے۔“^②

^② تہذیب الأسماء واللغات: 610/2.


سیدہ زینب رضی اللہ عنہا دوبارہ اپنے گھر آگئیں۔ سفر کی تیاری تو پہلے ہی سے مکمل تھی۔ چند دن گزرے تو مکہ مکرمہ میں اس واقعے کے حوالے سے امن ہو گیا۔ لوگوں کی زبانیں بند ہو گئیں۔ کنانہ نے ایک مرتبہ پھر مناسب موقع دیکھ کر سیدہ زینب رضی اللہ عنہا کو ہودج میں بھایا مگر اب کے باردن کے وقت نہیں بلکہ رات کے وقت رازداری سے وہ مکہ مکرمہ سے نکلا اور سیدہ زینب رضی اللہ عنہا کو زید بن حارثہ رضی اللہ عنہ اور ان کے انصاری ساتھی، جوبطن یا جاج ہی میں ٹھہرے ہوئے تھے، کے حوالے کر کے واپس آگئا۔ وہ پروگرام کے مطابق سیدہ زینب رضی اللہ عنہا کو لے کر مدینہ طیبہ روانہ ہو گئے۔ اس طرح سیدہ زینب رضی اللہ عنہا بڑے پُر خطر اور المناک سفر کے بعد ہجرت کر کے اپنے والد گرامی کے پاس پہنچ گئیں۔ آپ صلی اللہ علیہ وسلم نے نہایت مسرت سے اپنی پیاری بیٹی کا استقبال کیا۔^①

^① السیرۃ لا بن هشام: 2/655.

۶۱
آپ صلی اللہ علیہ وسلم نے
صحابہ کرام رضی اللہ عنہم کو
حکم دیا کہ اگر
ہبہار بن اسود

کہیں مل جائے
تو اسے قتل کر دو

۶۲
ہبہار بن اسود کے ساتھ مکہ مکرمہ میں جو سلوک ہوا اس سے اللہ کے رسول صلی اللہ علیہ وسلم کو نہایت رنج ہوا۔ آپ صلی اللہ علیہ وسلم نے صحابہ کرام رضی اللہ عنہم کو حکم دیا کہ اگر ہبہار بن اسود کہیں مل جائے تو اسے قتل کر دو۔



صلح حدیبیہ کا واقعہ نہیں ہوا تھا۔ ابوالعاصر اپنے سامان تجارت کو لیے شام سے مکہ مکرمہ کی طرف جارہے تھے کہ مدینہ طیبہ کے قریب سیدنا زید بن حارثہ رضی اللہ عنہ کے فوجی دستے سے سامنا ہو گیا۔ سیدنا زید بن حارثہ رضی اللہ عنہ ستر سواروں کے ساتھ ”عیسیٰ“ کی جانب جا رہے تھے۔ ابوالعاصر بھاگ نکلنے میں کامیاب ہو گئے اور قافلے کا سامان مسلمانوں کے ہاتھ آگیا۔

ابوالعاصر سیدہ زینب رضی اللہ عنہا کے دروازے پر

ابوالعاصر نے جائے وقوع سے فرار ہو کر سیدھے مدینہ منورہ کا رخ کیا اور رات کے وقت سیدہ زینب رضی اللہ عنہا کے دروازے پر دستک دی۔ یہ ان کے خاوند تھے۔ یہ درست ہے کہ ابھی انہوں نے اسلام قبول نہیں کیا تھا مگر سیدہ زینب رضی اللہ عنہا کے بچوں کے باپ تو تھے۔ ابوالعاصر نے سیدہ زینب رضی اللہ عنہا سے پناہ مانگی جو انہوں نے عطا فرمادی۔ اللہ کے رسول ﷺ فجر کی نماز کی ادائیگی کے لیے مسجد میں تشریف لائے۔ خواتین بھی مسجد آیا کرتی تھیں مگر مردوں کی صفوں سے کافی پیچھے صفوں باندھ کر کھڑی ہوتیں۔ آپ ﷺ جب نماز پڑھ چکے تو عورتوں کی صفوں میں سے سیدہ زینب رضی اللہ عنہا کھڑی ہوئیں اور

انہوں نے بلند آواز سے کہا:

(إِيَّاهَا النَّاسُ!

إِنِّيْ قَدْ أَجَرْتُ أَبَا الْعَاصِ بْنَ الرَّبِيعِ)

۱۱

لوگو!

آگاہ رہو

ابوالعاصر بن ربیع

میری پناہ میں ہیں

۱۱

”لوگو! آگاہ رہو ابوالعاصر بن ربیع میری پناہ میں ہیں۔“

سیدہ زینب رضی اللہ عنہا نے جب کہا کہ لوگو! میں نے ابوالعاصر بن ربیع کو پناہ دی ہے تو آپ ﷺ نے ارشاد فرمایا: ساتھیو! کیا تم نے بھی وہی بات سنی ہے جو میں نے سنی ہے؟ صحابہ رضی اللہ عنہم نے ہاں میں جواب دیا۔ اب ارشاد ہوا: وَالَّذِي

ابوالعاصر شام کے سفر میں تھے، ان کے پاس اہل مکہ کا بہت سامال مضارب بت پڑھا۔ انہوں نے شام کے علاقے میں اپنامال بیچا اور خوب نفع کمایا۔

بُصْرَةَ شَامُ، دُشْقُنُ سَرْدَدُ مَوْلَى سَرْدَدٍ بَلْقَسُ قَدِيمٌ شَهْرٌ تَهَا۔ اس وقت سب سے



بُصْرَةَ میں واقع آثار

بڑا تجارتی مرکز یہی تھا۔ رقم الحروف نے اس شہر کی 2008ء میں سیر کی تھی۔ اب تو اس کے ہندرات ہی ملتے ہیں مگر شامی حکومت نے اس پر بے پناہ رقم خرچ کر کے اسے سیاحتی مرکز میں تبدیل کر دیا ہے۔ یہ شہر جو بلاشبہ ہزاروں سال پرانا ہے اسے دیکھ کر اندازہ ہوتا ہے کہ واقعی یہ کسی زمانے میں بڑی منڈی رہا ہوگا۔ بحیرہ راہب اسی جگہ رہتا تھا اور یہیں اس کا گرجا بھی تھا۔ روایات کے مطابق قریش عموماً اسی شہر میں آتے، اپنا سامان فروخت

کرتے اور واپس جاتے ہوئے یہاں سے نئی نئی چیزیں خریدتے تھے۔ آج کل جو نمائشیں لگتی ہیں ان کا تصور یقیناً ہزاروں سال پرانا ہے۔ قارئین کو اگر میسر ہو تو اس علاقے کی سیر کے لیے ضرور جائیں، یہاں ہماری تاریخ کے اور اقچھے ہوئے ہیں۔

شام کا راستہ مدینہ منورہ کے قرب و جوار سے ہو کر گزرتا تھا۔ مسلمان حالت جنگ میں تھے، ابھی

اسلام قبول نہیں کیا تھا مگر اس کی زبان یا ہاتھ سے کوئی ایسا کلمہ یا فعل سرزد نہیں ہوا تھا جس سے آپ ﷺ کی دل آزاری ہوتی۔ ابوالعاص نے اپنے بچوں کو پیار کیا اور مکہ مکرمہ کی طرف روانہ ہو گیا۔ اب اس کا دل ایمان سے بھر چکا تھا مگر بوجوہ اس کے اظہار کا وقت نہیں آیا تھا۔

۶۹

① السیرۃ لابن حشام: 659/2.

ابوالعاص بن ربیع آغوشِ اسلام میں

میں اسلام قبول کرنا
چاہتا تھا مگر مجھے ڈر تھا
کہ تم لوگ الزام لگاؤ
گے کہ اس شخص نے ہمارا
مال ہڑپ کرنے کے لیے

۷۰

ابوالعاص مکہ پہنچے، جن جن کا حساب ان کے ذمہ تھا انہیں
ادائیگی کی، جو لینا دینا تھا اسے چکایا، پھر لوگوں سے پوچھا کہ
اب کسی کا حق میرے ذمہ بنتا ہے تو مجھے بتایا جائے۔ سب
لوگوں نے گواہی دی کہ وہ فواد اے، وعدہ پورا کرنے والے
اور حق ادا کرنے والے معزز انسان ہیں۔
مدینہ منورہ سے واپس آنے والے ابوالعاص کے ذہن
سے قومی محیت کا خمار اتر چکا تھا۔ ان کے دل و دماغ میں ایک
انقلاب برپا ہو چکا تھا اور وہ اسلام کی حقانیت کو پوری طرح
سمجھ چکے تھے۔ انہوں نے اہل مکہ سے مخاطب ہو کر کہا:

أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ،


پھر کہا: مکہ والو! سنو، میں بڑی دیر سے اسلام کی خوبیوں سے آگاہ تھا۔ میں اسلام قبول کرنا چاہتا تھا مگر مجھے ڈر تھا کہ تم لوگ الزام لگاؤ گے کہ اس شخص نے ہمارا مال ہڑپ کرنے کے لیے اسلام قبول کیا ہے۔ میں نے تمہارے تمام حقوق ادا کر دیے ہیں، لہذا اب میں اپنے سر کا دین قبول کرنے کے لیے مدینہ طیبہ جا رہا ہوں۔

① السیرۃ لابن حشام: 660/2.

نفسی بیدہ، ”قتم ہے اس ذات کی جس کے ہاتھ میں میری جان ہے! مجھے اس سے پہلے اس بات کا علم نہ تھا حتیٰ کہ میں نے ابھی سنا جو تم نے بھی سنا، ایک ادنیٰ مسلمان بھی پناہ دینے کا حق رکھتا ہے۔“ اللہ کے رسول ﷺ سیدہ زینبؓ کے گھر تشریف لائے اور ارشاد فرمایا: ”مہمان کی تعظیم اور تکریم کرو مگر اس احتیاط کے ساتھ کہ اختلاط سے احتراز رہے۔

① السیرۃ لابن حشام: 658/2.

اب سیدہ زینبؓ نے اپنے والد گرامی سے عرض کی کہ ابوالعاص کا تمام مال اور سامان تجارت واپس کر دینا چاہیے۔ آپ کے اعلیٰ اخلاق اور قانون کی حکمرانی کا مظاہرہ دیکھیے، اگر چاہتے تو حکم صادر فرمادیتے کہ سب لوگ ابوالعاص کا سامان واپس کر دیں اب کون انکار کرتا مگر آپ ﷺ صحابہ کرامؓ کے پاس تشریف لائے اور ارشاد فرمایا:



(إِنَّ هَذَا الرَّجُلَ مِنَا حَيْثُ قَدْ عَلِمْتُمُ، وَقَدْ أَصَبْتُمُ لَهُ مَالًا
فَإِنْ تُحْسِنُوا وَتَرْدُوا عَلَيْهِ الَّذِي لَهُ فَإِنَّا نُحِبُّ ذَلِكَ
وَإِنْ أَبْيَتُمْ فَهُوَ فِي إِلَهِ الَّذِي أَفَاءَ عَلَيْكُمْ فَإِنَّمَا أَحَقُّ بِهِ)
”اس شخص کا ہمارے ساتھ جو تعلق ہے وہ تم لوگوں کو معلوم ہی ہے۔ اس کا کچھ مال تمہارے ہاتھ لگا ہے۔ اگر تم احسان کرو اور اسے لوٹا دو تو مجھے خوشی ہو گی لیکن اگر تم نہ دینا چاہو تو یہ مال فے ہے جو اللہ نے تمہیں عطا کیا ہے۔ تمہیں وہ مال اپنے پاس رکھنے کا پورا حق ہے۔“

لوگوں نے آپ کی اس خواہش کا اس درجہ احترام کیا کہ ابوالعاص کی ایک ایک چیز واپس کر دی حتیٰ کہ کسی کے پاس اگر بوری باندھنے کی رسی تھی تو اسے بھی لوٹا دیا گیا۔ ① ابوالعاص پر اس حسن سلوک کا بڑا گہرا اثر ہوا، وہ تو پہلے ہی اخلاق محمدی سے متاثر تھا۔ یہ درست ہے کہ اس نے ابھی تک

برس (8) ہجری میں اس دارفانی سے رخصت ہو گئیں۔ إِنَّ اللَّهَ وَإِنَا إِلَيْهِ رَاجِعُونَ۔ احادیث میں
ان کی وفات کے واقعات کو بیان کیا گیا ہے۔

۶۹

آپ ﷺ نے فرمایا:
تین مرتبہ یا پانچ مرتبہ
غسل دو۔ اگر مناسب
سمجھو تو زیادہ مرتبہ بھی
غسل دیا جاسکتا ہے

۶۶

صحیح بخاری میں سیدہ ام عطیہ ؓ سے روایت ہے: جس وقت نبی کریم ﷺ کی بیٹی زینب ؓ کی وفات ہوئی تو نبی اکرم ﷺ ہمارے پاس تشریف لائے۔ آپ ﷺ نے فرمایا: تین مرتبہ یا پانچ مرتبہ غسل دو۔ اگر مناسب سمجھو تو زیادہ مرتبہ بھی غسل دیا جاسکتا ہے۔ غسل کے پانی میں بیری کے پتوں کی اور آخر میں کافور کی آمیزش کر لینا۔ جب غسل سے فارغ ہو جاؤ تو مجھے اطلاع دینا۔ جب ہم غسل سے فارغ ہو گئیں اور آپ ﷺ کو اطلاع دی تو آپ ﷺ نے ہماری طرف اپنی چادر بڑھادی اور فرمایا: اسے میری بیٹی کے کفن کے اندر پہننا دو۔^①

^① صحیح البخاری، حدیث: 1254.

غسل دینے میں سیدہ ام ایکن، امام المؤمنین سیدہ سودہ اور امام المؤمنین سیدہ ام سلمہ ؓ شریک تھیں۔
نبی اکرم ﷺ نے خود ان کی نماز جنازہ پڑھائی اور قبر میں اتر کر اپنی لخت جگر کو اپنے مبارک ہاتھوں سے پر دخاک کیا۔^①


^① أسد الغابة: 5/299.

اب ہم مختصر اسیدنا ابوالعاص اور سیدہ زینب ؓ کی اولاد کا ذکر کرتے ہیں۔

ابوالعاص رضی اللہ عنہ سوئے طیبہ

ابوالعاص رضی اللہ عنہ نے ہجرت کا رخت سفر باندھا اور مدینہ طیبہ پہنچ گئے۔ اللہ کے رسول ﷺ کی خدمت میں حاضر ہو کر اسلام قبول کرنے کا اعلان کیا۔ رسول کریم ﷺ کے دست حق پرست پر بیعت سے مشرف ہوئے۔ مدینۃ الرسول میں ان کے آنے سے خوشی کی لہر دوڑ گئی۔ اللہ کے رسول ﷺ نے اپنی بیٹی سیدہ زینب ؓ کو دوبارہ ان کے پاس رخصت کر دیا۔ نکاح جدید نہیں کیا گیا۔^① بعض سیرت نگاروں نے یہ بھی لکھا ہے کہ نکاح دوبارہ کیا گیا۔

^① السیرة لابن هشام: 2/660.



سیدہ زینب رضی اللہ عنہا آغوشِ رحمت الہی میں

سیدہ زینب ؓ اپنے گھر میں خوش تھیں، تاہم ان کی صحت پہلے والی نہ رہی تھی۔ مکہ میں ہمار بن اسود نے ان کے اونٹ پر جو حملہ کیا تھا اور آپ زخمی ہو گئی تھیں، اس سے آپ ؓ پوری طرح صحت یاب نہ ہو سکیں، اس لیے بعض کتب سیرت میں آپ کو شہیدہ بھی لکھا گیا ہے۔ اس طرح (2) ہجری میں مدینہ طیبہ تشریف لانے والی سیدہ اپنے والد گرامی کی معیت میں صرف (5) برس گزار کر چھٹے





ایک مرتبہ نبی کریم ﷺ کے پاس عقیق کا قیمتی ہار تھے میں آیا۔ آپ ﷺ نے فرمایا: میرے اہل بیت میں سے مجھے جو سب سے محبوب ہے، یہ ہار میں اُسے دوں گا۔ عورتوں نے کہہ دیا: یہ ہار بھی ابو قافہ ؓ کی بیٹی (سیدہ عائشہ ؓ) لے جائے گی لیکن نبی کریم ﷺ نے امامہ بنت زینب ؓ کو بلا یا اور وہ ہاران کے گلے میں ڈال دیا۔^①

① الإصابة: 25/8.

شاه جب شہنشاہی نے ایک انتہائی قیمتی انگوٹھی رسول اللہ ﷺ کی خدمت میں بھیجی جس میں بہت قیمتی گنجیہ تھا۔ آپ ﷺ نے سیدہ امامہ ؓ کو بلا یا اور ان کے ہاتھ میں وہ انگوٹھی پہنادی۔^①

① الإصابة: 25/8.

۶۶
یہ ہار بھی ابو قافہ ؓ کی بیٹی (سیدہ عائشہ ؓ)
لے جائے گی لیکن
نبی کریم ﷺ نے
امامہ بنت زینب ؓ
کو بلا یا اور وہ ہاران
کے گلے میں ڈال دیا

سیدہ امامہ ؓ نے اپنے نان محتزم سے بہت محبت اور پیار حاصل کیا۔ سیدہ امامہ ؓ نے (8) ہجری میں اپنی والدہ سیدہ زینب ؓ کی جدائی کا صدمہ برداشت کیا اور (12) ہجری میں ان کے شفیق و مہربان والد محتزم سیدنا ابوالعاص بن ربع ؓ وفات پا گئے۔ إِنَّ اللَّهَ وَ إِنَا إِلَيْهِ رَاجِعُونَ . واضح رہے کہ سیدنا ابوالعاص ؓ نے اپنی وفات سے پہلے سیدنا زیر بن عوام ؓ کو، جوان کے قربی رشتہ دار تھے، سیدہ امامہ ؓ کی کفالت کے متعلق وصیت بھی فرمائی تھی۔

سیدہ امامہ ؓ کی شادی

رسول اللہ ﷺ کی وفات کے چند ماہ بعد سیدہ فاطمہ

سیدہ امامہ بنت ابوالعاص بن ربع ؓ

سیدہ امامہ ؓ، سیدنا ابوالعاص بن ربع ؓ کی بڑی صاحبزادی تھیں۔ یہ خالص ہاشمی اور قریشی گھرانہ تھا جہاں اخلاق کی اعلیٰ مثالیں موجود تھیں۔ جس بچی کی والدہ سیدہ زینب ؓ ہوں اور والد ابوالعاص بن ربع ؓ جیسے نہایت شریف النفس انسان ہوں جن کے متعلق رسول اللہ ﷺ نے فرمایا کہ ابوالعاص نے ہم سے جو بات کی بچی کی، جو وعدہ کیا اسے پورا کیا۔ جس کی نانی ام المؤمنین سیدہ خدیجہ ؓ ہوں اور نانا امام الانبیاء حضرت محمد رسول اللہ ﷺ ہوں، اس سے زیادہ اعلیٰ نسب کس کا ہو سکتا ہے؟ سیدہ زینب ؓ کی گود میں پلنے والی سیدہ امامہ ؓ نہایت لاڈی تھیں۔ اللہ کے رسول ﷺ ان سے بہت پیار کرتے تھے۔

سیدنا ابو قادہ ؓ فرماتے ہیں کہ ہم مسجد میں ہوتے کہ رسول اللہ ﷺ تشریف لاتے، آپ ﷺ نے امامہ ؓ کو اٹھایا ہوا ہوتا تھا، آپ ؓ ابھی بچی تھیں اور اللہ کے نبی ﷺ کے کندھے پر سوار ہوتی تھیں۔ اسی حالت میں آپ ﷺ نماز پڑھاتے، جب آپ ﷺ سجدے میں جاتے تو انہیں اتردیتے اور جب قیام کرتے تو انہیں اٹھا لیتے تھے۔^①

① صحيح البخاري: 516، و صحيح مسلم: 543.



الزہراء رضی اللہ عنہا بھی وفات پا گئیں۔ بعض روایات کے مطابق انہوں نے سیدنا علی رضی اللہ عنہ کو وصیت کی تھی کہ وہ ان کے بعد امامہ بنت زینب رضی اللہ عنہا سے شادی کر لیں۔

سیدنا زبیر بن عوام رضی اللہ عنہ نے ابوال العاص رضی اللہ عنہ کی وصیت کے مطابق سیدہ امامہ رضی اللہ عنہا کا نکاح سیدنا علی رضی اللہ عنہ سے کر دیا۔

میاں بیوی میں مثالی محبت اور پیار تھا۔ شادی کے بعد سیدہ امامہ رضی اللہ عنہا کے آنگن میں ایک خوبصورت پھول کھلا جن کا نام محمد رکھا گیا جو بعد میں محمد الْأَوْسَط کے لقب سے مشہور ہوئے۔^①

^① أنساب الأشراف، أزواج رسول الله و ولده: 177.

بعض سیرت نگاروں کے مطابق سیدہ امامہ رضی اللہ عنہا کے ہاں کوئی اولاد نہیں ہوئی۔ امیر المؤمنین سیدنا علی المرتضی رضی اللہ عنہ کی شہادت کے بعد ان کا نکاح مغیرہ بن نوفل رضی اللہ عنہ سے ہوا اور ایک بیٹا بیحی پیدا ہوا جس کی وجہ سے ان کی کنیت ام بیحی مشہور ہوئی۔ انہی کے عقد نکاح میں آپ کی وفات ہو گئی۔ رضی اللہ عنہا و آرضاها۔^②

^② الإصابة: 26/8.



سیدنا علی بن ابوال العاص بن ربیع رضی اللہ عنہما

سیدنا علی رضی اللہ عنہ، سیدہ زینب رضی اللہ عنہا کے بیٹے اور اللہ کے رسول ﷺ کے نواسے تھے۔ ان کی بڑی بہن سیدہ امامہ رضی اللہ عنہا تھیں جن سے رسول اللہ ﷺ شدید محبت کیا کرتے تھے۔ ان کے والد سیدنا ابوال العاص بن ربیع رضی اللہ عنہ تھے۔ ان کی نانی ام المؤمنین سیدہ خدیجہ رضی اللہ عنہا اور نانا رسول اللہ ﷺ تھے۔ ان کی دادی سیدہ ہالہ بنت خویلہ رضی اللہ عنہا تھیں۔ انہوں نے بھی اپنے نانا حضرت محمد ﷺ سے بہت پیار حاصل کیا۔

سیدنا علی بن ابوال العاص رضی اللہ عنہ کو دودھ پلانے کے لیے قبیلہ بنو غاضرہ کی ایک خاتون کی خدمات حاصل کی گئی تھیں۔ نبی کریم ﷺ ان کے ہاں تشریف لائے علی بن ابوال العاص رضی اللہ عنہ کو اٹھایا اور اپنے سینے سے لگایا اور فرمایا، میرے اس بیٹے علی سے رشتہ داری میں جو بھی میرے شریک ہیں، میں ان سب سے زیادہ اس کا حق دار ہوں اور فرمایا: کسی چیز میں کافر اور مسلمان شریک ہوں تو مسلمان اس چیز کا کافر سے زیادہ حق دار ہوتا ہے۔ واضح رہے کہ سیدنا ابوال العاص رضی اللہ عنہ نے اس وقت تک اسلام قبول نہیں کیا تھا۔

۶۶

سیدنا علی بن

ابوال العاص رضی اللہ عنہما فتح مکہ

کے دن اپنے نانا

محترم کے ساتھ ان کی

سواری پر سوار تھے

۶۷

سیدنا علی بن ابوال العاص رضی اللہ عنہما فتح مکہ کے دن اپنے نانا محترم کے ساتھ ان کی سواری پر سوار تھے۔ جوانی کی دہلیز پر قدم رکھتے ہی رسول اللہ ﷺ کی حیات مبارکہ ہی میں یہ پھول مرجھا گیا اور عین جوانی ہی میں انہوں نے داعیِ اجل کو لبیک کہا۔^①

^① أسد الغابة: 3/306.

نے پوچھا: معاملہ کیا ہے؟ انہوں نے کہا: ہم آپ کی دو بچیوں رقیہ اور ام کلثوم کا رشتہ مانگنے آئے ہیں۔ رشتہ مانگنے والوں میں ابوالہب بھی تھا۔ اور وہ اپنے بیٹوں عتبہ اور عتیبہ کے لیے رشتہ طلب کر رہا تھا۔

ارشاد ہوا: اے چچا! مجھے قرابت داری اور رشتہ داری سے انکار نہیں مگر مجھے سوچنے کا موقع دیں۔ نبی اکرم ﷺ نے سیدہ خدیجہ ؓ سے مشورہ کیا۔ پہلے تو وہ اس رشتہ پر تیار نہیں ہوئیں۔ کیونکہ ان کے سامنے ام جمیل کا چہرہ تھا جو ابوالہب کی بیوی تھی اور اسے ان سیدات کی ساس بننا تھا۔ یہ خاتون، جس کا نام اروی تھا، ابوسفیان کی بہن اور اموی خاندان کے مشہور سردار حرب بن امیہ کی بیٹی تھی۔ یہ خاصی بد تمیز، بذباں اور فتنہ پرداز عورت تھی۔ قرآن کریم نے حَمَّالَةَ الْحَطَبَ کا لقب اسی بد جنت عورت کو دیا۔ سیدہ خدیجہ ؓ کو یہ فکر تھی کہ ان بچیوں کا نبہ اس عورت کے ساتھ کیسے ہوگا۔ پورا مکہ

۱۱

اے چچا!

مجھے قرابت داری

اور رشتہ داری سے انکار

نہیں مگر مجھے سوچنے

کا موقع دیں

۱۲

اس عورت کی بذباں سے واقف تھا۔ تاہم ان کے سامنے یہ بات بھی تھی کہ وہ اپنی صاحبزادی سیدہ زینب ؓ کا رشتہ اپنے بھانجے سے کر چکی تھیں۔ اور بچیوں کے دوھیاں کا بھی ان پر حق ہے، چنانچہ سیدہ خدیجہ ؓ کے مشورے اور بیٹیوں کی رضا مندی سے سیدہ رقیہ ؓ کا نکاح عتبہ سے ہو گیا، جبکہ سیدہ ام کلثوم ؓ کا نکاح ابوالہب کے دوسرے بیٹے عتیبہ سے ہوا، تاہم جب رسول اللہ ﷺ نے نبوت کا اعلان فرمایا، اس وقت تک ان کی رخصتی نہ ہوئی تھی اور یہ دونوں سیدات اپنے والدگرامی کے گھر پر ہی تھیں۔^①

۱۳۸/۵



سیدہ رقیہ ؓ
بنت محمد ﷺ



سیدہ رقیہ ؓ مکہ مکرمہ میں سیدہ زینب ؓ کی ولادت کے تین سال بعد بعثت نبوی سے سات سال پہلے پیدا ہوئیں۔ رسول اللہ ﷺ کی سیدہ خدیجہ سے ہونے والی ساری اولاد نجیب الطرفین تھی۔ سیدہ رقیہ ؓ والد اور والدہ دونوں کی طرف سے قریشی تھیں۔ سیدہ رقیہ ؓ کی پیدائش کے وقت آپ ﷺ کی عمر مبارک 33 سال تھی۔ ان کی ولادت کے وقت تک آپ ﷺ کے سرپرستاج نبوت نہیں رکھا گیا تھا۔ آپ ﷺ کے گھر کے ساتھ ہی ابوالہب کا گھر تھا۔ نبوت ملنے سے پہلے یہ شخص یقیناً آپ ﷺ سے محبت کرتا تھا۔ ابوالہب کا اصل نام عبد العزیز تھا۔ نہایت خوبصورت ہونے کے ساتھ ساتھ مالدار بھی تھا۔ اس کے ایک بیٹے کا نام عتبہ اور دوسرے کا نام عتیبہ تھا۔ بنہاشم کے کچھ لوگ سردار ابوطالب کو لے کر رسول اکرم ﷺ کی خدمت میں حاضر ہوئے اور گویا ہوئے: آپ نے اپنی بڑی بیٹی کا نکاح ابوالعاص سے کر دیا ہے۔ بلاشبہ وہ اچھا داما دا اور شریف انسان ہے۔ مگر ہم آپ کے دوھیاںی رشتہ دار) یہ کہتے ہیں کہ جس طرح آپ پر خدیجہ کی بہن ہالہ کے بیٹے کا حق ہے اسی طرح ہمارا بھی حق ہے۔ حسب ونسب اور شرافت میں ہم کسی طرح ان سے کم نہیں۔ آپ ﷺ



ایک روز اللہ کے رسول ﷺ کو حکم ملتا ہے کہ
﴿وَأَنِذْرْ عَشِيرَتَكَ الْأَقْرَبِينَ﴾

”آپ اپنے قریبی رشتہ داروں کو عذاب الٰہی سے ڈرائیں۔“ (الشعراء: 214)

آپ ﷺ نے بنو ہاشم کو اپنے گھر پر جمع کیا۔ اس دعوت میں (45) افراد آئے۔ جن میں ابو لہب بھی شامل تھا۔ اس نے آپ ﷺ کی شدید مخالفت کی مگر آپ ﷺ خاموش رہے اور مجلس میں کوئی گفتگونہ فرمائی۔^①

ایک موقع پر آپ ﷺ نے ایک بار پھر اپنے رشتہ داروں کو جمع کیا۔ سردار ابوطالب نے آپ ﷺ کی حوصلہ افزائی کی مگر ابو لہب نے بکواس کی کہ یہ ایک بڑی دعوت ہے۔ سردار ابوطالب نے کہا: اللہ کی قسم! جب تک جسم میں جان ہے ہم ان کی حفاظت کرتے رہیں گے۔^②

^① سبل الهدی والرشاد: 2/323.

سردار ابوطالب

نے کہا: اللہ کی قسم!

جب تک جسم میں

جان ہے، ہم

ان کی حفاظت

کرتے رہیں گے

۶۶

جب اللہ کے رسول ﷺ کو یقین ہو گیا کہ اور کوئی نہ ہی مگر اللہ کے اس دین کی تبلیغ کے دوران ابوطالب ضرور ان کی حمایت کریں گے تو ایک دن آپ ﷺ نے ”صفا“ پہاڑی پر چڑھ کریا صباحاً ”ہائے صح کی مصیبت“ کی آواز لگائی اور ایک ایک قبلے کو نام لے کر بلایا۔ جب قریش کے قبائل جمع ہو گئے تو آپ ﷺ نے انہیں دعوت تو حیدری، اپنے منصب رسالت سے آگاہ کیا اور قیامت کے دن پر ایمان لانے کے

جب اللہ کے رسول ﷺ کی عمر مبارک چالیس سال ہوئی تو آپ ﷺ کو نبوت سے سرفراز کیا گیا۔ سب سے پہلے اسلام قبول کرنے والوں میں آپ ﷺ کی اہمیہ محترمہ سیدہ خدیجہ ؓ اور آپ ﷺ کی چاروں صاحبزادیاں سیدہ زینب، سیدہ رقیہ، سیدہ ام کلثوم اور سیدہ فاطمہ ؓ شامل تھیں۔ سیرت نگاروں نے وضاحت سے لکھا ہے کہ جس روز سیدہ خدیجہ ؓ نے اسلام قبول کیا، ان کی چاروں بیٹیوں نے بھی اسی روز اسلام قبول کر لیا تھا۔

^① الطبقات لابن سعد: 8/36.

دعوتِ اسلام اور ابو لہب کی بدزبانی

۶۶

ابو لہب کا معاملہ

سب سے انوکھا تھا۔

اس کا بس نہ چلتا تھا

کہ وہ آپ ﷺ کو

زیادہ سے زیادہ کیسے

تکلیف پہنچائے

۶۶

ابو لہب نے شروع دن سے آپ کی سخت مخالفت کی۔ یوں تو بنو ہاشم کے بہت سارے افراد نے اسلام قبول کرنے میں بہت تاخیر سے کام لیا مگر یہ خاندانی تعصّب تھا یا روایات کی پاسداری کہ کافر ہونے کے باوجود انہوں نے آپ ﷺ کا ساتھ دیا اور آپ کا حتی الامکان دفاع کیا۔ یہ لوگ شعب ابی طالب میں بھی آپ ﷺ کے ساتھ محصور رہے۔ مگر ابو لہب کا معاملہ سب سے انوکھا تھا۔ اس کا بس نہ چلتا تھا کہ وہ آپ ﷺ کو زیادہ سے زیادہ کیسے تکلیف پہنچائے۔ یہ بدزبانی کرتا رہتا مگر اللہ کے رسول ﷺ ہمیشہ خاموش ہی رہتے۔ ہونا تو یہ چاہیے تھا کہ یہ شخص اس وقت کے مروجہ اصولوں کے مطابق اپنے یقین بھتیجے کا ساتھ دیتا کیونکہ قبائلی معاشرے میں چچا کو بھی باپ کا درجہ حاصل تھا۔ بالخصوص اس صورت میں جبکہ یقینی والد فوت ہو چکا ہو۔

قارئین کرام! ان واقعات سے آپ کو اندازہ ہو گیا ہوگا کہ ابوالہب اور اس کی بیوی ام جمیل آپ ﷺ کے کس قدر دشمن تھے۔ اس سے پہلے کہ ہم آگے بڑھیں میں آپ کو یہ بتانا چاہتا ہوں کہ اوپر والے اشعار کا اہل علم میں سے کسی نے جواب دیا ہے۔ ہمارے محترم چچا مولانا عبدالسلام کیلائی ﷺ عموماً ان مصرعوں کو دھرا یا کرتے تھے۔

مُحَمَّدًا أَطْعَنَا: ”مُحَمَّدٌ ﷺ كی ہم نے اطاعت کی۔“ **وَأَمْرَهُ قَبِلُنَا:** ”ہم نے ان کے امر کو تسلیم کیا۔“ **وَدِينَهُ رَضِيَّنَا وَنَفْسَهُ فَدِينَا:** ”ہم ان کے دین پر راضی ہیں اور ہماری جانبیں ان پر قربان ہوں۔“

۱۱

اگر تم نے (محمد ﷺ)

کی بیٹی کو طلاق نہ دی
تو میرا اور تمہارا سر
آ منے سامنے نہیں

ہو سکے گا یعنی میں
کبھی تمہاری شکل
نہیں دیکھوں گا

۱۱

ابوالہب اور اس کے بیٹوں کی بد بختی

ابوالہب نے اپنے دونوں بیٹوں کو علیحدہ علیحدہ بلا یا اور ہر ایک سے کہا: **رَأَسِي مِنْ رَأْسِكَ حَرَامٌ إِنْ لَمْ تُطْلِقْ أُبْنَتَهُ**، ”اگر تم نے اس (محمد ﷺ) کی بیٹی کو طلاق نہ دی تو میرا اور تمہارا سر آ منے سامنے نہیں ہو سکے گا یعنی میں کبھی تمہاری شکل نہیں دیکھوں گا۔“^①

^① السیرة الحلبية: 1/468.

ایک دوسری روایت میں ہے: ابوالہب نے اپنے بیٹوں سے کہا: دیکھو محمد ﷺ نے ہمیں گالی دی ہے۔ ہم کسی کو منہ دکھانے کے قابل نہیں رہے، ندامت سے ہمارے سر جھک گئے ہیں۔ اس نے بڑے غصے سے اپنے بیٹے عتبہ سے کہا کہ محمد (ﷺ) کی بیٹی کو فوراً طلاق دے دوا اور اس نے اسی وقت طلاق دے دی۔

لیے کہا۔ گروہ قریش میں ابوالہب بھی موجود تھا کہ اس نے زبان درازی کرتے ہوئے کہا: تو دن بھر غارت ہو، کیا تو نے ہمیں اس بات لیے جمع کیا تھا۔^①

^① صحيح البخاري، حدیث: 4770 و 4971.

اللہ کی طرف سے بد زبانی کا جواب

رسول اللہ ﷺ نے اس بد بخت کی بد زبانی کا کوئی جواب نہ دیا۔ مگر اللہ تعالیٰ نے اپنے حبیب کا خود دفاع کیا اور سورہ لہب نازل فرمائی:

﴿تَبَّتْ يَدَا إِبْرَاهِيمَ وَتَبَّ....﴾

”ابوالہب کے دونوں ہاتھوں جائیں اور وہ تباہ و بر باد ہو جائے.....“

سورت کے نازل ہونے کے بعد ابوالہب اور اس کی بیوی ام جمیل کے غیظ و غضب میں مزید اضافہ ہو گیا۔ وہ آپ ﷺ کو تلاش کرتی ہوئی آئی، آپ ﷺ اس وقت مسجد حرام میں تشریف فرماتے تھے۔ سیدنا ابو بکر صدیق رضی اللہ عنہ بھی ہمراہ تھے۔ اس کے ہاتھ میں پتھر تھے۔ آپ ﷺ کے سامنے آئی تو اللہ تعالیٰ نے اس کی نگاہ پکڑ لی اور وہ آپ ﷺ کو دیکھنے سکی۔ صرف ابو بکر صدیق رضی اللہ عنہ کو دیکھ رہی تھی۔ اس نے چھوٹتے ہی سوال کیا: ابو بکر! تمہارا ساتھی کہاں ہے؟ مجھے معلوم ہوا ہے کہ وہ میری ہجوم کرتا ہے۔ بخدا! اگر میں اسے پا گئی تو اس کے منه پر یہ پتھر دے ماروں گی۔ دیکھو خدا کی قسم! میں بھی شاعر ہوں۔ پھر اس نے شعر سنایا:

مُذَمَّمًا عَصَيْنَا وَأَمْرَهُ أَبْيَنَا وَدِينَهُ قَلَيْنَا
”ہم نے اس مذموم (لاق مذمت شخص) کی نافرمانی کی، اس کے حکم کو تسلیم نہ کیا اور اس کے دین کو نفرت و حقارت سے چھوڑ دیا۔“^①

^① السیرة لابن حشام: 1/356.



قریشیوں کی چال کی ناکامی اور اللہ تعالیٰ کے حکمت بھرے فیصلے

سیرت نگاروں نے یہ بھی لکھا ہے کہ ایک دن قریش نے کہا کہ محمد ﷺ کو انکے گھر میں پریشان کرو اور ان کی بیٹیوں کو طلاق دلواؤ۔ پہلے وہ ابو العاص کے پاس گئے اور ان سے کہا: محمد ﷺ کی بیٹی زینب (رضی اللہ عنہا) کو طلاق دے دو، تم قریش کی جس عورت کے ساتھ نکاح کرنا چاہو وہ عورت تمہیں پیش کر دی جائے گی، مگر انہوں نے سختی سے انکار کر دیا، لیکن جب یہی پیش کش ابو لہب کے دونوں بیٹوں عقبہ اور عتبہ کو کی گئی تو انہوں نے سیدہ رقیہ اور سیدہ ام کلثوم (رضی اللہ عنہا) کو طلاق دے دی۔^①

^① السیرۃ لابن حشام: 652/2

بیٹیوں کو طلاق دلواؤ

ام جمیل اور ابو لہب سمیت قریش کے لوگوں کا خیال تھا اور یہ تمبا اور خواہش بھی تھی کہ سیدہ رقیہ اور ام کلثوم (رضی اللہ عنہا) کو طلاق دینے سے آپ ﷺ کے گھر میں اضطراب اور پریشانی ہو گی۔ مگر اللہ تعالیٰ کے فیصلے بڑے اعلیٰ اور حکمت والے ہوتے ہیں۔ اس مالک حقيقة نے دشمنان اسلام کی یہ خواہش پوری نہ ہونے دی اور نبی کریم ﷺ کو ابو لہب کی اولاد سے بدرجہما اعلیٰ اور افضل داماد عطا فرمادیا۔

۱۱

محمد ﷺ کو اپنے
گھر میں پریشان
کرو اور ان کی

پھر اس نے کہا کہ میں رقیہ (رضی اللہ عنہا) کے باپ کے سامنے جا کر اس کے رب کے بارے میں ایسی بات کہوں گا کہ اس کو صدمہ پہنچ گا، چنانچہ عقبہ آپ ﷺ کے پاس آیا، بد تمیزی کی اور سیدہ رقیہ (رضی اللہ عنہا) کو طلاق دے دی۔ آپ ﷺ کی معصوم بیٹی رقیہ (رضی اللہ عنہا) کو جب اس نے طلاق دی تو آپ ﷺ نے اسے بددعا دی اور بارگاہ الہی میں عرض کی:

(اللّٰهُمَّ! سَلْطُ عَلٰیهِ كَلْبًا مِنْ كِلَابِكَ)

”اے اللہ! اپنے کتوں میں سے کوئی کتاب اس پر مسلط کر دے۔“^①

^① السیرۃ الحلبیۃ: 1/468.

پھر ایسا ہوا کہ یہ بدبخت ایک مرتبہ تجارتی قافلے کے ہمراہ شام کے علاقے زرقا میں جا رہا تھا کہ رات کے وقت قافلے نے پڑا ڈالا۔ ایک شیر نے انکے گرد چکر لگایا۔ عقبہ نے دیکھتے ہی کہا: ہائے میری تباہی! خدا کی قسم! یہ مجھے کھا جائے گا جیسا کہ محمد ﷺ نے مجھ پر بددعا کی ہے۔ دیکھو میں شام میں ہوں مگر محمد نے مکہ مکرمہ میں رہتے ہوئے مجھے مار ڈالا ہے۔ احتیاطاً لوگوں نے عقبہ کو اپنے اور جانوروں کے گھیرے کے بیچوں پیچ سلا یا لیکن رات کے وقت شیر سب کو پھلانگتا ہوا سیدھا عقبہ کے سر پر پہنچ گیا اور گردن سے دبوچ کر اسے مار ڈالا۔^①

^① تاریخ دمشق لابن عساکر: 38/302، والمستدرک للحاکم: 2/539.

زرقا کا علاقہ اردن کے دارالحکومت عمان کے قریب ہی ہے۔ رقم الحروف جب اس علاقے کو دیکھنے گیا تو زرقا جانے کا اتفاق بھی ہوا۔ یہ علاقہ اس زمانے میں عربوں کا بڑا تجارتی مرکز تھا۔ سیرت نگاروں میں اختلاف ہے کہ ابو لہب کے شیر کے ذریعے ہلاک ہونے والے بیٹے کا نام عقبہ تھا یا عتبیہ۔ مولانا صفی الرحمن مبارکپوری عہدیۃ نے ”الریق المخوم“، میں اس کا نام عتبیہ لکھا ہے جس نے آپ ﷺ سے بد تمیزی کی اور آپ ﷺ نے اس پر بددعا کی۔



میاں بیوی میں مثالی محبت

یہ خوبصورت جوڑا بڑا مثالی تھا۔ باہمی محبت اور حسن معاشرت سے مثالی زندگی بس کر رہا تھا۔ مکہ مکرمہ میں یہ شادی اور یہ جوڑا ضرب المثل بن گیا تھا۔ لوگوں کا کہنا تھا:

(أَحْسَنُ زَوْجٍ رَآهُمَا إِنْسَانٌ، رُقْيَةُ وَزَوْجُهَا عُثْمَانٌ)

۶۱

سیدہ رقیہ رضی اللہ عنہا

اور ان کے خاوند

سیدنا عثمان رضی اللہ عنہ

کا جوڑا ہر لحاظ سے

سب سے اچھا جوڑا

قرار دیا گیا

۶۲

وقت گزرتا چلا گیا اور مکہ کی فضا مسلمانوں کے لیے مشکل سے مشکل تر ہوتی چلی گئی۔ کفار نے ظلم و ستم کی انتہا کر دی۔ یہ ڈر بھی تھا کہ مسلمان کہیں فتنے میں مبتلا نہ ہو جائیں، اس لیے رحمت دو عالم صلی اللہ علیہ وسلم نے اپنے ساتھیوں سے فرمایا: ”تم لوگ جب شہ (آج کل اس کا نام ایتھوپیا ہے) کی طرف ہجرت کرو، وہاں کا بادشاہ بڑا عادل ہے اور کسی پر ظلم نہیں کرتا۔“ یہ بھی ارشاد ہوا: (هِیَ أَرْضُ صِدْقٍ) ”وہ سچائی کی سر زمین ہے۔“^①

^① السیرۃ لابن ہشام: 1/322.

”انسانی آنکھ نے میاں بیوی کا ہر لحاظ سے جو سب سے اچھا جوڑا دیکھا ہے وہ سیدہ رقیہ رضی اللہ عنہا اور ان کے خاوند سیدنا عثمان رضی اللہ عنہ کا جوڑا ہے۔“^②

^② انساب الأشراف، ص: 89۔

میاں بیوی میں مثالی محبت اس لیے بھی تھی کہ وہ سیدہ خدیجہ رضی اللہ عنہا کی بیٹی تھیں اور والدہ نے اپنی بیٹیوں کی نہایت عمدہ انداز میں تربیت کی تھی۔

سیدنا عثمان بن عفان رضی اللہ عنہ سے نکاح

سیدنا عثمان بن عفان رضی اللہ عنہ سیدنا ابو بکر صدیق رضی اللہ عنہ کی کوششوں سے مسلمان ہو چکے تھے۔ یہ اموی خاندان سے تھے اور نہایت شریف النفس اور خوبصورت انسان تھے۔ نوجوان اور کنوارے تھے۔

نہایت مالدار تاجر تھے۔ گویا شادی کے لیے کسی بھی نوجوان میں جو اعلیٰ صفات مطلوب ہوتی ہیں وہ سیدنا عثمان رضی اللہ عنہ کے اندر موجود تھیں۔ انہوں نے آپ صلی اللہ علیہ وسلم سے سیدہ رقیہ رضی اللہ عنہا کا رشتہ مانگ لیا۔ اس رشتے کو قبول کر لیا گیا اور ان کی شادی سیدہ رقیہ رضی اللہ عنہا کے ساتھ ہو گئی اور وہ محسن انسانیت کے داماد بن گئے۔ طبرانی کی ایک روایت کے مطابق سیدہ رقیہ رضی اللہ عنہا کا نکاح وجہ الہی سے ہوا تھا۔ سیدنا عبداللہ بن عباس رضی اللہ عنہا سے روایت ہے کہ آپ صلی اللہ علیہ وسلم نے فرمایا: ”اللہ تعالیٰ نے میری طرف وجہ کی ہے کہ میں اپنی کریمہ (رقیہ رضی اللہ عنہا) کا نکاح عثمان بن عفان سے کر دوں۔“^③

^③ المعجم الأوسط للطبراني: 4/17.

مکہ والے محمد صلی اللہ علیہ وسلم سے حد اور دشمنی کے باعث اس شادی میں شریک نہ ہوئے۔ بلکہ سیدنا عثمان رضی اللہ عنہ کے خلاف سازشوں میں مصروف ہو گئے۔ دشمنان اسلام کا غور اور ان کی سازشیں کامل طور پر ناکام ہو چکی تھیں۔ اللہ تعالیٰ نے سیدہ رقیہ رضی اللہ عنہا کو عقبہ سے کہیں بہتر، خوبصورت، خوب سیرت اور مالدار خاوند عطا کر دیا تھا۔ اللہ کے رسول صلی اللہ علیہ وسلم بھی اس رشتے سے بے حد خوش تھے اور اس نے جوڑے کے لیے دعائیں فرماتے تھے۔

اللہ کی راہ میں گھر بارچھوڑ کر جب شہ کی طرف ہجرت کرنے والے اس مقدس گروہ کے امیر سیدنا عثمان بن عفان رض تھے۔ اس قافلے میں (12) مرد اور (4) یا (5) عورتیں تھیں۔ ان چار یا پانچ عورتوں میں ایک سیدہ رقیہ رض بنت رسول اللہ صلی اللہ علیہ وسلم تھیں۔ ان محترم خواتین میں ایک نامور خاتون سیدہ ام سلمہ رض بھی تھیں جو بعد میں ام المؤمنین بنیں۔ ہجرت کے اس سفر میں وہ اپنے خاوند ابو سلمہ رض کے ہمراہ شریک تھیں۔^①

① السیرۃ لابن حشام: 1/323.

رات کی تاریکی میں اس قافلے کے شرکاء بیدل اور سوار چھپتے چھپاتے مکہ مکرمہ سے روانہ ہوئے۔ سیدہ رقیہ رض کی حالت کا اندازہ کیا جاسکتا ہے کہ جب سیدہ رقیہ رض روانگی سے پہلے اپنے والدہ محترمہ اور والدگرامی سے لپٹ کر الوداع ہوئیں۔ آنکھیں اشک بار تھیں کہ نجانے دوبارہ ملاقات ہو گی یا نہیں۔



جب شہ بھی شام کی طرح قریش کی تجارت گاہ تھا۔ جب قریش تجارت کی غرض سے وہاں جاتے تو اس جگہ عمدہ خوراک اور امن و اطمینان پاتے۔ نیز تجارت میں بھی خوب نفع ہوتا۔ اس لحاظ سے جب شہ مسلمانوں کے لیے نئی یا غیر معروف جگہ نہ تھی، چنانچہ آپ صلی اللہ علیہ وسلم کا اشارہ پا کر رجب (5) نبوی کو ایک مختصر ساقافلہ جب شہ کی طرف ہجرت کے لیے روانہ ہوا۔

سیدنا ابراہیم و لوٹ علیہما السلام کے بعد اللہ کے لیے ہجرت کرنے والا پہلا گھرانہ

"یہ دونوں سیدنا عثمان اور سیدہ رقیہ رض حضرت ابراہیم اور لوٹ علیہما السلام کے بعد پہلا گھرانہ ہیں جنہوں نے اللہ کی راہ میں ہجرت کی"^①۔ رسول اللہ صلی اللہ علیہ وسلم نے اپنے داماد اور بیٹی کی ان الفاظ میں تحسین فرمائی، ارشاد ہوا:

(إِنَّهُمَا أَوْلُ بَيْتٍ هَاجَرَ

فِي سَبِيلِ اللَّهِ بَعْدَ إِبْرَاهِيمَ وَلُوطٍ)

۱۱

حضرت ابراہیم علیہ السلام

اور حضرت لوٹ علیہ السلام

کے بعد یہ پہلا

گھرانہ ہے جس

نے اللہ کی راہ

میں ہجرت کی

ہزاروں سال پہلے سیدہ رقیہ رض کے دادا محترم سیدنا ابراہیم خلیل اللہ اور ان کے بھتیجے حضرت لوٹ علیہما السلام نے اپنے دین اور ایمان کو بچانے کے لیے اپنا وطن چھوڑا تھا۔ اسی طرح آج ان کی پوتی سیدہ رقیہ رض اپنے خاوند کے ساتھ جب شہ جا رہی ہیں۔ اور سید المرسلین فرمارہے ہیں:

"حضرت ابراہیم علیہ السلام اور حضرت لوٹ علیہما السلام کے بعد یہ پہلا گھرانہ ہے جس نے اللہ کی راہ میں ہجرت کی ہے"۔^②

الإصابة: 8/139. ^①

۱۲

134

جہشہ کی طرف ہجرت اور مشرکین کا تعاقب

یہ تھا کہ اس قافلے کے مسافر جب یکے بعد دیگرے چھپتے چھپاتے شعیبہ کی بندرگاہ پر پہنچنے تو اس وقت دو تجارتی جہاز جہشہ کی بندرگاہ پر جانے کے لیے تیار کھڑے تھے۔ ان پر سامان لدا ہوا تھا۔ جہاز والے بہت اچھے لوگ تھے، انہوں نے معمولی سا کرایہ لے کر ان تمام لوگوں کو سوار کر لیا اور جہاز جہشہ کی طرف روانہ ہو گئے۔^①

^① الطبقات لابن سعد: 204/1.

۶۱

جب قریش کو اس

ہجرت کا علم ہوا تو

وہ خوب سپٹائے،

بندرگاہ کی طرف آدمی

دوڑائے لیکن جہاز

انہیں اپنے دامن عافیت

میں لے کر جہشہ

روانہ ہو چکے تھے

۶۲

جہشہ سے والپسی اور پریشانی میں اضافہ

جہشہ پہنچ کر ان مہاجرین نے سکھ کا سانس لیا۔ انہیں عبادت کرنے کی مکمل آزادی ہو گئی۔ سیدہ رقیہ رضی اللہ عنہا اپنے خاوند سیدنا عثمان رضی اللہ عنہ کے ساتھ بہت خوش تھیں۔ لیکن والدین کی جدائی ہمیشہ ستائی رہتی، اس لیے مکہ مکرمہ سے آنے والی اطلاعات کے انتظار میں رہتی تھیں۔ ہجرت کو تین ماہ گزرے تھے کہ افواہ اڑی کہ مکہ مکرمہ کے لوگ مسلمان ہو گئے ہیں۔ اس سے

^① السیرة لابن حشام: 1/364.

اوہ تھی۔^①

ایک اندوہناک خبر

سیدہ رقیہ رضی اللہ عنہا جب مکہ مکرمہ والپس پہنچیں تو انہیں ایک اندوہناک خبر کا سامنا کرنا پڑا۔ خبر یہ تھی کہ ان سے بے حد پیار و محبت کرنے والی والدہ سیدہ خدیجہ رضی اللہ عنہا وفات پا چکی تھیں۔ إِنَّا لِلَّهِ وَإِنَا إِلَيْهِ رَاجِعُونَ۔ انسان کو اپنی والدہ کی جدائی سے جو صدمہ ہوتا ہے اس کا تصور آپ کر سکتے ہیں مگر وہ

۶۳

مشرکین مکہ کا رویہ

پہلے سے بھی برا ہو چکا

تھا، سردار ابوطالب

کی وفات کے بعد

ظلم وستم میں بھی

اضافہ ہو گیا تھا

مجاہدہ، صابرہ، مہاجرہ خاتون اپنے رب کی رضا پر شاکر رہیں۔ انہوں نے دیکھا کہ مشرکین مکہ کا رویہ پہلے سے بھی برا ہو چکا ہے۔ سردار ابوطالب کی وفات سے بھی اہل اسلام کے لیے مکہ کی فضا پر خاصاً منفی اثر پڑا تھا۔ قریش ان کا لحاظ کرتے تھے۔ ان کی وفات کے بعد ظلم وستم میں خاصی تیزی آگئی، چنانچہ ایک بار پھر ان مہاجرین نے جہشہ جانے کی تیاریاں شروع کر دیں۔ سیرت نگاروں نے لکھا ہے کہ سیدہ رقیہ رضی اللہ عنہا نے دوسری بار بھی اپنے خاوند سیدنا عثمان رضی اللہ عنہ کے ساتھ جہشہ کی طرف ہجرت کی۔ اور پھر کچھ عرصے کے بعد والپس مکہ تشریف لائیں۔^①

^① السیرة لابن کثیر، ص: 743.

”

سیدہ رقیہ رضی اللہ عنہا کے آنکھ میں پھول

سیدہ رقیہ رضی اللہ عنہا کو اللہ تعالیٰ نے تین ہجرتوں کی مشقت کے بعد یہ خوشی دکھائی کہ ان کے ہاں ایک خوبصورت بیٹا پیدا ہوا، جس کا نام عبد اللہ رکھا گیا۔^① اور اب سیدہ کی کنیت ام عبد اللہ ہو گئی۔ عبد اللہ رضی اللہ عنہ کے بعد ان کے ہاں کوئی اولاد نہ ہوئی۔

^① السیرۃ لابن کثیر، ص: 743.

غزوہ بدر اور سیدہ رقیہ رضی اللہ عنہا کی بیماری

غزوہ بدر سے پہلے سیدہ رقیہ رضی اللہ عنہا کو چیپک نکل آئی۔ علاج پر بھر پور توجہ دی گئی۔ مگر مرض بڑھتا چلا گیا۔ ادھر بدر کے میدان میں جانے کا اعلان ہوا۔ صحابہ کرام صلی اللہ علیہ وسلم لڑائی میں شرکت کے لیے تیاری کرنے لگے۔ جن میں سیدنا عثمان رضی اللہ عنہ بھی شامل تھے۔ ادھر سیدہ رقیہ رضی اللہ عنہا کی حالت روز بروز بگزرتی جا رہی تھی۔ اللہ کے رسول صلی اللہ علیہ وسلم نے سیدنا عثمان رضی اللہ عنہ سے فرمایا: تم ان کی تیمار داری کے لیے مدینہ ہی میں رہو۔ ایک طرف وفا شعار یوں کی بیماری اور ان کی ضرورت تھی تو دوسری طرف جذبہ جہاد سے سرشاری، سیدنا عثمان رضی اللہ عنہ نے عرض کی: اللہ کے رسول میرے اجر و ثواب کا کیا ہوگا؟ ارشاد فرمایا:

(إِنَّ لَكَ أَجْرًا رَجُلٌ مِّنْ مَنْ شَهَدَ بَدْرًا وَسَهْمَهُ)

”عثمان فکرنہ کرو! تمہیں غزوہ بدر میں شرکت کرنے والے مجادلین کے برابر اجر بھی ملے گا اور غنیمت سے حصہ بھی۔“^②

^① نساء أهل البيت لأحمد خليل: 491. ^② صحيح البخاري، حدیث: 3130.

اس مبارک گھرانے کی تیسرا مرتبہ ہجرت

پھر وہ وقت بھی آیا جب اللہ کے رسول صلی اللہ علیہ وسلم کو بھی ہجرت کی اجازت مل گئی۔ جاں ثارا ایک ایک کر کے مکہ مکرہ سے مدینہ منورہ کی طرف ہجرت کر رہے تھے۔ ان مہاجرین میں سیدہ رقیہ رضی اللہ عنہا بھی اپنے خاوند سیدنا عثمان رضی اللہ عنہ کے ساتھ شامل تھیں۔

مدینہ طیبہ میں دونوں

میاں یوں مشہور اسلامی

شاعر سیدنا حسان بن

ثابت رضی اللہ عنہ کے بھائی اوس

بن ثابت رضی اللہ عنہ کے گھر میں

ٹھہرے۔^① کچھ عرصے

کے بعد سیدہ رقیہ رضی اللہ عنہا کے

والد گرامی سید ولد

آدم صلی اللہ علیہ وسلم بھی سیدنا ابو بکر

صدیق رضی اللہ عنہ کی ہمراہی میں

مدینہ طیبہ پہنچ گئے۔ مدینہ منورہ کی بستی میں مسلمانوں کو بہت آرام و سکون میسر ہوا۔ انہیں دین عمل اور

عبادت کرنے سے روکنے والا کوئی نہ تھا۔

^① السیرۃ لأبی شہبہ، ص: 469.



ماضی کے عہدہ اور موجودہ ایتھوپیا کا نقشہ اور جہنمدا

ہجرت کرنا کوئی آسان کام نہیں تھا۔ مسلمانوں نے اللہ کی رضا کی خاطر ہر چیز قربان کر دی۔ اپنا کاروبار، گھر بار، زمین و جائیداد سب کچھ چھوڑ کر وہ اللہ تعالیٰ اور اس کے رسول صلی اللہ علیہ وسلم کو راضی کرنے کے لیے مدینہ منورہ پہنچ گئے۔

۶۱

”عثمان فکرنہ کرو!

تمہیں غزوہ بدر میں

شرکت کرنے والے

مجادلین کے برابر

اجر بھی ملے گا اور

غنیمت سے حصہ بھی

”

سیدہ رقیہ رضی اللہ عنہا کا لخت جگر آغوشِ رحمت الہی میں

اوپر ذکر ہو چکا ہے کہ سیدہ کے ہاں ایک بیٹا عبداللہ رضی اللہ عنہ پیدا ہوا تھا۔ جب ان کی عمر چھ سال کی ہوئی تو ایک دن مرغ نے ان کی آنکھ میں چونچ مار دی، جس سے چہرہ سوچ گیا اور تکلیف بڑھتی چلی گئی۔ بالآخر اسی تکلیف کی وجہ سے سیدنا عبداللہ بن عثمان بن عفان رضی اللہ عنہا نے جمادی الاولی 4 ہجری میں وفات پائی۔ (إِنَّ اللَّهَ وَإِنَا إِلَيْهِ رَاجِعُونَ) ان کے نانا صلی اللہ علیہ وسلم نے خود نماز جنازہ پڑھائی اور ان کے والدگرامی سیدنا عثمان رضی اللہ عنہ نے اپنے لخت جگر کو اپنے ہاتھوں سے قبر میں اترایا۔ ^① اللہ تعالیٰ سیدہ رقیہ رضی اللہ عنہا کے درجات میں بلندی عطا فرمائے۔ اس عظیم خاتون نے تین مرتبہ اللہ کی راہ میں ہجرت کی صعوبتیں برداشت کیں۔ رضی اللہ عنہا

^① الطبقات لابن سعد: 37/8.

سیدہ رقیہ رضی اللہ عنہا کا سفر آخرت

آپ صلی اللہ علیہ وسلم کے حکم کے مطابق سیدنا عثمان رضی اللہ عنہ اپنی اہلیہ کے پاس ہی ٹھہر گئے۔ ادھر مسلمانوں کو اللہ رب العزت نے بدر کے میدان میں فتح مبین سے سرفراز فرمایا۔ آپ صلی اللہ علیہ وسلم نے سیدنا زید بن حارثہ رضی اللہ عنہ کو فتح کی خوشخبری دینے کے لیے مدینہ منورہ روانہ فرمایا۔ ان کے مدینہ منورہ پہنچنے سے قبل ہی سیدہ رقیہ رضی اللہ عنہا اکیس سال کی عمر میں اس دارفانی سے رخصت ہو چکی تھیں۔ إِنَّ اللَّهَ وَإِنَا إِلَيْهِ رَاجِعُونَ . زید بن حارثہ رضی اللہ عنہ جب فتح کی خوشخبری لے کر مدینہ طیبہ پہنچ تواں وقت سیدہ کی قبر پر مٹی ڈالی جا رہی تھی۔ ^①

^① السیرۃ لابن کثیر، ص: 743.

۱۱

زید بن حارثہ رضی اللہ عنہ
جب فتح کی خوشخبری
لے کر مدینہ طیبہ
پہنچ تواں وقت
سیدہ کی قبر پر مٹی
ڈالی جا رہی تھی

”

رحمت دو عالم صلی اللہ علیہ وسلم سیدہ رقیہ رضی اللہ عنہا کی قبر پر

رسول اللہ صلی اللہ علیہ وسلم کو اپنی لخت جگر کی وفات کے بارے میں اطلاع ملی تو نہایت صدمہ ہوا۔ آنکھوں سے آنسو جاری ہو گئے۔ مدینہ منورہ واپس آئے تو سیدہ رقیہ رضی اللہ عنہا کی قبر پر تشریف لے گئے، دعاۓ مغفرت فرمایا: عثمان بن مظعون رضی اللہ عنہ پہلے ہی اللہ کے پاس جا چکے ہیں اب تم بھی ان کے پاس چلی جاؤ۔ ^① واضح رہے کہ سیدنا عثمان بن مظعون رضی اللہ عنہ آپ صلی اللہ علیہ وسلم کے رضاعی بھائی تھے۔ ہجرت کے بعد مدینہ منورہ آکر سب سے پہلے انہی کی وفات ہوئی تھی۔ ^②

^① الطبقات لابن سعد: 37/8.

^② الاستیعاب فی معرفة الأصحاب: 1/324.



اللہ تعالیٰ ان دونوں بہنوں کو ایک مفسد گھرانے سے بچانا چاہتے تھے۔ ان کی ساس (حَمَّالَةُ الْحَطَبِ) ام جمیل نہایت فسادی عورت تھی۔ مکہ والے اس کی بذبانی اور بری طبیعت سے پوری طرح آگاہ تھے۔

سیدہ رقیہ رضی اللہ عنہا کے واقعات میں ہم تفصیل سے لکھ چکے ہیں کہ کس طرح ابوالہب اور ام جمیل نے آپ صلی اللہ علیہ وسلم کی دونوں بیٹیوں کو طلاق دلوائی۔

۱۱

شعب ابی طالب
میں محصور ہونے کے
دوران ام کلثوم رضی اللہ عنہا
نے اپنے والدین کی
خوب خدمت کی اور
صبر اور توکل علی اللہ کا
پختہ سبق بھی سیکھ لیا

۱۱

شعب ابی طالب کے محاصرے کے اختتام پر سیدہ خدیجہ رضی اللہ عنہا بہت کمزور رہ گئی تھیں اور تھوڑے ہی عرصے بعد وہ وفات پا گئیں۔ یہ رمضان 10 نبوی کا واقعہ ہے۔ سیدہ کی تدبیف مکہ مکرمہ میں جوں کے



سیدہ ام کلثوم رضی اللہ عنہا

بنت محمد صلی اللہ علیہ وسلم

بعثت نبوی سے چھ سال قبل سیدہ خدیجہ رضی اللہ عنہا کے آنگن میں ایک اور کلی کھلی جس کا نام آپ صلی اللہ علیہ وسلم نے ام کلثوم رکھا۔ واضح رہے کہ عربی لغت میں کلثوم اسے کہتے ہیں جس کا چہرہ گول اور بھرا ہوا ہو، پھر یہ ساری زندگی اسی نام سے پہچانی گئیں۔

۱۱

سیدہ رقیہ رضی اللہ عنہا اور
سیدہ ام کلثوم رضی اللہ عنہا
اوپر تلے کی تھیں۔
لہذا آپس میں
خوب محبت بھی تھی

۱۱

سیدہ رقیہ رضی اللہ عنہا اور سیدہ ام کلثوم رضی اللہ عنہا اوپر تلے کی تھیں۔ لہذا بچپن میں ایک دوسری کے بہت قریب تھیں اور آپس میں خوب محبت بھی تھی۔ اپنے والدین کی یہ لاڈلی بیٹی ابھی سن شعور کو بھی نہیں پہنچی تھیں کہ مکہ مکرمہ کے رواج کے مطابق بنوہاشم کے لوگ آپ صلی اللہ علیہ وسلم کی خدمت میں حاضر ہوئے اور دونوں بیٹیوں سیدہ رقیہ رضی اللہ عنہا اور سیدہ ام کلثوم رضی اللہ عنہا کا رشتہ ابوالہب کے دونوں بیٹیوں عتبہ اور عتبیہ کے لیے مانگ لیا۔ یہ طلب نہ صرف قبول کر لی گئی بلکہ نکاح بھی ہو گیا۔ تاہم رخصتی نہ ہوئی۔ شاید اس کی وجہ سیدات کا کم سن ہونا تھا۔ ویسے بھی

سیدنا عمر بن خطاب رضی اللہ عنہ کی دختر

سرور عالم صَلَّى اللہُ عَلَيْهِ وَسَلَّمَ کی زوجیت میں

غزوہ بدر میں جہاں فتح کی خوشیاں تھیں وہیں سیدہ رقیہ بنت ابی طالب کی وفات کا صدمہ بھی تھا۔ انہیں دنوں میں سیدہ حفصہ بنت عمر بن خطاب کے پہلے خاوند بھی وفات پا گئے تھے۔ سیدہ حفصہ بنت ابی طالب

۱۱

سیدنا عمر رضی اللہ عنہ نے خود

سیدنا عثمان رضی اللہ عنہ

سے کہا کہ آپ میری

بیٹی حفصہ سے شادی

کر لیں۔ انہوں نے

اس پر کوئی ر عمل

ظاہرنہ کیا

۱۱

بھی چھوٹی عمر کی تھیں۔ اس زمانے کے رواج اور شریعت کے تقاضوں کے عین مطابق سیدنا عمر فاروق رضی اللہ عنہ کی شدید خواہش تھی کہ ان کی بیٹی کی شادی فوراً ہو جائے۔ انہوں نے از خود سیدنا عثمان رضی اللہ عنہ سے کہا کہ آپ میری بیٹی حفصہ سے شادی کر لیں۔ انہوں نے اس پر کوئی ر عمل ظاہرنہ کیا۔ اس کا سبب یہ تھا کہ ان کو معلوم ہو چکا تھا کہ اللہ کے رسول رضی اللہ عنہ خود سیدہ حفصہ بنت ابی طالب کا ارادہ کر چکے ہیں۔ سیدنا عمر رضی اللہ عنہ کو ان کی خاموشی پر تعجب اور قدرے ناراضی بھی ہوئی۔ اب وہ سرور کائنات رضی اللہ عنہ کی طرف روانہ ہوئے اور سیدنا عثمان رضی اللہ عنہ کی شکایت کی کہ میں نے عثمان رضی اللہ عنہ کو اپنی بیٹی سے نکاح کی پیش کش کی مگر انہوں نے خاموشی اختیار کر لی اور کوئی ر عمل ظاہرنہ نہیں کیا۔

قبستان میں کی گئی۔ اس طرح سیدہ ام کافر مثوم بنت ابی طالب کو آغاز جوانی ہی میں والدہ کی جدائی کا صدمہ برداشت کرنا پڑا۔

جب اللہ کے رسول رضی اللہ عنہ ہجرت کر کے مدینہ منورہ تشریف لے گئے تو سیدہ ام کافر مثوم بنت ابی طالب، سیدہ فاطمہ بنت ابی طالب اور ان کی سوتیلی والدہ ام المؤمنین سیدہ سودہ بنت ابی طالب مکہ مکرمہ ہی میں تھیں۔ جب آپ رضی اللہ عنہ بخیریت مدینہ منورہ پہنچ گئے تو آپ رضی اللہ عنہ نے کچھ عرصہ بعد سیدنا زید بن حارثہ اور ابو رافع بنت ابی طالب کو مکہ مکرمہ بھیجا کہ وہ سیدات کو مدینہ منورہ لے آئیں، چنانچہ آپ رضی اللہ عنہ کے مبارک گھرانے کے باقی ماندہ افراد اور سیدنا ابو بکر صدیق رضی اللہ عنہ کے اہل خانہ بھی ان کے ہمراہ مدینہ منورہ پہنچ گئے۔ ①

① مختصر تاریخ دمشق: 2021/1.

ان کے آنے سے پہلے آپ رضی اللہ عنہ نے ان کی رہائش کے لیے کمرے تیار کر لیے تھے۔ ان کی بڑی بہن سیدہ رقیہ بنت ابی طالب کا انتقال 2 بھری میں غزوہ بدر کے فوراً بعد ہوا۔ سیدہ رقیہ بنت ابی طالب کی وفات اس گھرانے کے لیے یقیناً ایک بڑا صدمہ تھی۔ سیدنا عثمان رضی اللہ عنہ کو اپنی محبوب اور باعظمت الہمیہ کی جدائی کا بہت صدمہ تھا اور وہ بڑے غمگین تھے۔

سیدنا عثمان رضی اللہ عنہ بہت وفا شعار اور آپ رضی اللہ عنہ سے بے حد محبت کرنے والے شخص تھے۔ سیدہ رقیہ بنت ابی طالب کے ساتھ ان کی ازدواجی زندگی نہایت قابل رشک تھی۔ اللہ کے رسول رضی اللہ عنہ کو اپنے داماد سے کوئی شکوہ شکایت نہ تھی۔ ان کا حسب و نسب بھی بڑا اعلیٰ تھا۔ وہ نیک خصلت ہونے کے ساتھ ساتھ نہایت سخی بھی تھے۔ دولت مند بھی تھے اور اللہ نے دل بھی دیا تھا۔ سخاوت میں ان کے ہم پلہ کوئی کم ہی تھا۔ تین مرتبہ ہجرت کا اجر و ثواب بھی لے چکے تھے۔ ادھر اللہ رب العزت بھی نبی کریم رضی اللہ عنہ کے اس مخلص ساتھی سے بہت راضی تھے۔ سیدنا عثمان رضی اللہ عنہ کو دنیا ہی میں ایک ایسا مرتبہ اور مقام نصیب ہوا جو پوری کائنات میں کسی کو نہیں ملا۔

سے نکاح کا ارادہ رکھتے تھے، مجھے اس بات کا علم تھا۔ مگر میں خاموش رہا تاکہ رسول اللہ ﷺ کی بات ظاہرنہ ہو۔ اگر رسول اللہ ﷺ حفصہ رضی اللہ عنہ سے نکاح نہ کرتے تو میں ضرور کر لیتا۔^①

^① صحیح البخاری، حدیث: 5122.

حکم الہی کے مطابق نکاح

الاصابہ میں روایت ہے کہ آپ ﷺ نے فرمایا:

(مَازَوَّجْتُ عُشْمَانَ أَمْ كُلُّ ثُومٍ إِلَّا بِوْحِيٍّ مِنَ السَّمَاءِ)

”میں نے عثمان کے ساتھ ام کلثوم کی شادی آسمان سے وحی آنے پر ہی کی ہے۔“^①

^① الإصابة: 461/8.

متدرک حاکم کی روایت کے مطابق آپ ﷺ نے فرمایا:

”اے عثمان! یہ جبریل کہہ رہے ہیں کہ اللہ تعالیٰ نے مجھے حکم فرمایا ہے کہ میں ام کلثوم کو آپ کے نکاح میں دے دوں اور جتنا مہر رقیہ کا مقرر ہوا تھا اتنا ہی ام کلثوم کا مہر ہو اور ان سے مصاحبۃ اور رفاقت بھی سیدہ رقیہ کی مصاحبۃ و رفاقت کی مانند ہو۔“

اس با برکت شادی کی تفصیل

سیدہ عائشہ صدیقہ رضی اللہ عنہا سیدہ ام کلثوم رضی اللہ عنہا کی سیدنا عثمان رضی اللہ عنہ سے شادی کا تذکرہ کرتے ہوئے فرماتی ہیں کہ نبی اکرم ﷺ نے ام کلثوم رضی اللہ عنہا کی شادی کے موقع پر ام ایمن سے فرمایا:

(هَيَّيٰ أُبْتَيِي أَمْ كُلُّ ثُومٍ وَرَزَفِيهَا إِلَى عُشْمَانَ وَخَفْقِي بَيْنَ يَدِيهَا بِالدُّفْ)

”میری صاحزادی ام کلثوم کو تیار کر کے عثمان کے گھر پہنچا دو اور اس کے پاس دف بجاو۔“

اللہ کے رسول ﷺ نے ارشاد فرمایا: ”مسئلے کا اس سے بہتر حل موجود ہے۔ میں حصہ سے نکاح کر لیتا ہوں اور عثمان کا نکاح اپنی بیٹی ام کلثوم سے کر دیتا ہوں۔“^①

اس طرح سیدہ حفصہ رضی اللہ عنہا کو عثمان رضی اللہ عنہ سے بہتر شوہر مل گیا اور عثمان رضی اللہ عنہ کو سیدنا عمر رضی اللہ عنہ سے بہتر سرمل گیا۔

^① المستدرک للحاکم: 49/4.

صحیح بخاری کی روایت میں سیدنا عمر فاروق رضی اللہ عنہ خود اس واقعے کو بیان فرماتے ہیں:

میری بیٹی حفصہ صحابی رسول نجیس بن حداfe سہبی رضی اللہ عنہ کے نکاح میں تھی۔ مدینہ منورہ میں ان کی وفات کے بعد وہ بیوہ ہو گئی۔ میں نے عثمان بن عفان رضی اللہ عنہ سے کہا: آپ میری بیٹی سے نکاح کر لیں۔

انہوں نے کہا: ”میں غور کروں گا۔“ میں نے کئی روز انتظار کیا، دوبارہ دریافت کرنے پر انہوں نے کہا: ”فِي الْحَالِ مِيرَا شادِيَ كَرْنَإِ كَوْنَأَيَّ ارَادَهْ نَهِيَّنِ۔“ سیدنا عمر رضی اللہ عنہ کہتے ہیں: اس کے بعد

میں ابو بکر صدیق رضی اللہ عنہ سے ملا اور انہیں سیدہ حفصہ سے نکاح کرنے کی پیش کش کی۔ انہوں نے بھی خاموشی اختیار کر لی۔ کوئی جواب ہی نہیں دیا۔ ان کے اس رویے سے مجھے عثمان رضی اللہ عنہ سے بھی زیادہ رنج ہوا۔ چند روز بعد رسول اکرم ﷺ نے پیغام نکاح بھیجا تو میں

نے حفصہ کی شادی رسول اللہ ﷺ سے کر دی۔ پھر ایک دن مجھے ابو بکر صدیق رضی اللہ عنہ ملے اور کہنے لگے: شاید آپ مجھ سے اس لیے ناراض ہیں کہ میں نے حفصہ کا رشتہ قبول نہیں کیا تھا؟ میں نے کہا:

ہاں! وہ فرمانے لگے: درحقیقت رسول اکرم ﷺ سیدہ حفصہ رضی اللہ عنہا سے بہتر سر

ہاں! وہ فرمانے لگے: درحقیقت رسول اکرم ﷺ سیدہ حفصہ رضی اللہ عنہا سے بہتر سر



۱۱

رسول اکرم ﷺ

نے اپنی لخت جگر

کی نماز جنازہ

پڑھائی۔ حزن و ملال

کی وجہ سے

آپ ﷺ دیرتک

ان کی قبر پر بیٹھے رہے

۱۱

دروازے کے پاس کفن لے کر کھڑے تھے اور ہمیں ایک ایک ایک کر کے کفن کے کپڑے دے رہے تھے۔

①

سنن أبي داود، حدیث: 3157.

ابن سعد نے بیان کیا ہے کہ سیدنا ابو طلحہ ؓ کے علاوہ سیدنا علی المرتضی، فضل بن عباس اور اسمہ بن زید ؓ بھی قبر میں اتارنے والوں میں شامل تھے۔ ② انہیں سیدہ اسماء بنت عمیس ؓ اور سیدہ

صفیہ بنت عبدالمطلب ؓ نے غسل دیا تھا۔

① سبل الهدی والرشاد: 37. ② الطبقات لابن سعد: 8/38.

مِنْ أَحَدٍ لَمْ يُقَارِفِ اللَّيْلَةَ؟ ”تم میں سے کوئی ایسا شخص ہے جس نے آج رات اپنی بیوی سے صحبت نہ کی ہو؟“ ابو طلحہ ؓ نے عرض کی: میں ہوں یا رسول اللہ! آپ ﷺ نے فرمایا: **فَانْزِلْ فِي قَبْرِهَا**، ”تم قبر میں اتروے۔“ ①

① صحیح البخاری، حدیث: 1342.

لیلی بنت قائف ثقہیہ ؓ کہتی ہیں: رسول اللہ ﷺ کی صاحبزادی سیدہ ام کلثوم ؓ کو غسل دینے والیوں میں میں بھی شامل تھی۔ رسول اللہ ﷺ ہمیں کفن کا سامان دیتے رہے۔ سب سے پہلے آپ ﷺ نے چادر (تہبند) دی، پھر گرتی دی، پھر دوپٹہ دیا، پھر ایک بڑی چادر مرحمت فرمائی۔ اس کے بعد ایک مزید کپڑے میں انہیں لپیٹا گیا۔ آپ ﷺ دروازے کے پاس کفن لے کر کھڑے تھے اور ہمیں ایک ایک ایک کر کے کفن کے کپڑے دے رہے تھے۔

①

سنن أبي داود، حدیث: 3157.

انہوں نے ایسا ہی کیا۔ تین دن کے بعد رسول اکرم ﷺ اپنی بیٹی کے ہاں تشریف لے گئے اور دریافت فرمایا:

(یا بُنْيَةُ! كَيْفَ وَجَدْتِ بَعْلَكِ؟)

”پیاری بیٹی! تمہیں اپنے سرتاج کیسے لے گے؟“ انہوں نے جواب دیا: وہ بہت اچھے ہیں۔ ①

① جامع الأحادیث: 165/40، کنز العمال: 13.

سیدنا ابو ہریرہ ؓ سے روایت ہے کہ ایک دن رسول اللہ ﷺ مسجد کے دروازے کے پاس کھڑے ہو کر فرمانے لگے:

(يَا عُثْمَانُ! هَذَا جِبْرِيلُ أَخْبَرَنِي أَنَّ اللَّهَ قَدْ زَوَّجَكَ

أُمَّ كُلُثُومٍ بِمِثْلِ صَدَاقِ رُقَيَّةَ، عَلَى مِثْلِ صُحْبَتِهَا)

”اے عثمان! یہ جبریل ہیں۔ انہوں نے مجھے خبر دی ہے کہ اللہ تعالیٰ نے ام کلثوم کا نکاح آپ سے کر دیا ہے۔ رقیہ والاحق مهر مقرر کیا ہے اور انہی جیسا سلوک کرنے کی تاکید کی ہے۔“ ① یہ ربیع الاول 3 ہجری کا واقعہ ہے۔ ان کی رخصی جمادی الآخرہ میں ہوئی۔

① سبل الهدی والرشاد: 36/11.

سیدہ ام کلثوم ؓ بھی چل بسیں

شعبان 9 ہجری میں سیدہ ام کلثوم ؓ بھی بیمار رہ کر وفات پا گئیں۔ ① رسول اکرم ﷺ نے اپنی لخت جگر کی نماز جنازہ پڑھائی۔ حزن و ملال کی وجہ سے آپ ﷺ دیرتک ان کی قبر پر بیٹھے رہے۔

① الطبقات لابن سعد: 8/38.

سیدنا انس ؓ بیان کرتے ہیں: میں نے رسول اللہ ﷺ کو سیدہ ام کلثوم ؓ کی قبر پر بیٹھے دیکھا، آپ ﷺ کی آنکھوں سے آنسو پک رہے تھے اور آپ ﷺ فرمائے تھے: **(هَلْ فِي كُمْ**

سیدنا عثمان بن عفان رضی اللہ عنہ کی دلجوئی

سیدنا عثمان رضی اللہ عنہ ام کلثوم رضی اللہ عنہا کی وفات پر نہایت غم زده تھے۔ ان کی جدائی سے سیدنا عثمان رضی اللہ عنہ کے اعصاب جواب دے گئے اور آپ رضی اللہ عنہ کا پرلوق چہرہ مرجحا گیا۔ رسول اکرم صلی اللہ علیہ وسلم نے ان کے اس صدمے کو شدت سے محسوس کیا، آپ صلی اللہ علیہ وسلم نے ان کے قلق کامداوا کرنے کے لیے فرمایا:

(زَوْجُوا عُثْمَانَ لَوْ كَانَتْ عِنْدِي ثَالِثَةُ لَزَوْجُتُهُ،
وَمَا زَوْجُتُهُ إِلَّا بِوَحْيٍ مِّنَ اللَّهِ)

”عثمان کی شادی کا اہتمام کرو، اگر میرے ہاں تیسرا بیٹی موجود ہوتی تو میں اسے بھی عثمان کے نکاح میں دے دیتا اور میں نے ان سے (اپنی بیٹیوں کی) شادی اللہ کی طرف سے وحی آنے کے بعد ہی کی تھی۔“^①

^① المعجم الكبير للطبراني: 184/17، ومجمع الزوائد: 83/9
(ضعیف)

۱۱

عثمان کی شادی کا

اہتمام کرو، اگر

میرے ہاں تیسرا

بیٹی موجود ہوتی تو میں

اسے بھی عثمان کے

نکاح میں دے دیتا

۱۲

یہ اعزاز ہے جو تاریخ انسانی میں سوائے سیدنا عثمان بن عفان رضی اللہ عنہ کے کسی فرد بشر کو حاصل نہیں ہوا کہ اس کے نکاح میں کسی نبی کی دو بیٹیاں یکے بعد دیگرے آئی ہوں، یہ اعزاز صرف سیدنا عثمان رضی اللہ عنہ کے حصے میں آیا ہے۔ اسی لیے انہیں ”ذوالنورین“، بھی کہا جاتا ہے۔ رسول اللہ صلی اللہ علیہ وسلم نے ان کے حسن سلوک سے خوش ہو کر فرمایا: ”اگر ہمارے ہاں تیسرا بیٹی ہوتی تو ہم وہ بھی تمہیں دے دیتے۔“

سیدہ فاطمہ رضی اللہ عنہا بنت رسول اللہ صلی اللہ علیہ وسلم

اللہ کے رسول صلی اللہ علیہ وسلم کی سب سے چھوٹی اور لاڈی بیٹی کا نام سیدہ فاطمہ رضی اللہ عنہا ہے۔ آپ رضی اللہ عنہا نبوت ملنے سے ایک یادو سال قبل مکہ مکرمہ میں پیدا ہوئیں۔ بعض نے یہ بھی لکھا ہے کہ جس سال بیت اللہ کی تعمیر ہوئی، آپ رضی اللہ عنہا اسی سال پیدا ہوئیں۔ اور یہ واقعہ نبوت ملنے سے پانچ سال پہلے کا ہے۔ اور اس وقت رسول اللہ صلی اللہ علیہ وسلم کی عمر مبارک 35 برس تھی۔ سیدہ فاطمہ رضی اللہ عنہا کو سیدۃ نساء العالمین، جگر گوشہ رسول، گریمة الطرفین، ام الحسنین، سیدۃ نساء اہل الجنة، البتول، اراضیۃ، المرضیۃ، المیمونۃ، الزکیۃ جیسے متعدد القاب حاصل ہیں۔ یہ سارے القاب ان کے فضائل اور صفات حسنہ کو بخوبی واضح کرتے ہیں۔ سیدہ فاطمہ رضی اللہ عنہا مکارم اخلاق کا مجموعہ، فضائل حمیدہ

خواتین عالم کی

سردار سیدہ فاطمہ رضی اللہ عنہا

شكل و شباہت

کے اعتبار سے

رسول اللہ صلی اللہ علیہ وسلم کے

نہایت قریب تھیں

کا پیکر، فہم و فراست اور علم و فضل میں اپنے زمانے کی عورتوں میں امتیازی حیثیت کی مالک، خواتین عالم کی سردار اور (سیدۃ نساء اہل الجنة) ہیں۔


ان کا بچپن اپنی بہنوں اور والدین کے ساتھ گزرا۔ اللہ کے رسول صلی اللہ علیہ وسلم ان کے ساتھ بڑی محبت کرتے تھے۔ شکل و شباہت کے اعتبار سے وہ رسول اللہ صلی اللہ علیہ وسلم کے نہایت قریب تھیں۔ اللہ کے رسول صلی اللہ علیہ وسلم نے ان کا نام فاطمہ رکھا۔^①

^① سبل الهدی والرشاد: 37/11.

والدہ سیدہ خدیجہ رضی اللہ عنہا نے نہایت محبت اور پیار سے ان کی تربیت کی اور ان میں بہادری، نیکی اور تقویٰ کی صفات پیدا کیں۔ آپ رضی اللہ عنہا لوگوں کے ساتھ خیر خواہی کرنے والی اور حسنِ اخلاق کا مجموعہ تھیں۔ سیدہ فاطمہ رضی اللہ عنہا کی عمر پانچ سال تھی جب ان کے والدِ گرامی پر پہلی وجی نازل ہوئی۔ جب والدہ نے اسلام قبول کیا تو یہ بھی پہلے دن ہی مسلمان ہو گئی تھیں۔

تبیغ اسلام کا ابتدائی دور اور سیدہ فاطمہ رضی اللہ عنہا کی جرأت و دلیری

اللہ کے رسول صلی اللہ علیہ وسلم نے زمانہ نبوت کے ابتدائی تیرہ برس مکہ مکرمہ میں توحید کی دعوت دیتے ہوئے گزارے۔ یہ آپ صلی اللہ علیہ وسلم کی زندگی کا مشکل ترین دور تھا جس میں مکہ والوں نے مسلمانوں اور اللہ کے رسول صلی اللہ علیہ وسلم پر ظلم و ستم کی انتہا کر دی تھی۔ ادھر اللہ کے رسول صلی اللہ علیہ وسلم بھی مسلسل جدوجہد میں مصروف رہے۔ سیدہ فاطمہ رضی اللہ عنہا نے یہ دور اپنی آنکھوں سے دیکھا اور جو کسی لڑکی کے بس میں ہو سکتا تھا وہ سب کچھ دین کی نصرت کے لیے کرتی رہیں۔ بچپن ہی سے ان میں شجاعت اور بہادری پائی




کعبۃ اللہ کی ایک پرانی تصویر

اور پھر سیرت کا مسافر چشم تصور سے دیکھتا ہے کہ بیت اللہ شریف میں کائنات کے امام سید الاولین والا آخرین محمد ﷺ نماز ادا کر رہے ہیں۔ وہ اپنے رب کے حضور سجدہ ریز ہیں۔ طویل سجدہ کر رہے ہیں، جس میں اللہ کی تسبیحات کے ساتھ اس کی بڑائی بیان کر رہے ہیں، اس سے مدد مانگ رہے ہیں اور اسی شان سے لمبا قیام بھی کر رہے ہیں۔ ابو جہل اپنے کارندوں کے ساتھ بیت اللہ شریف کے ایک کونے میں بیٹھا ہوا ہے۔ یوں تو وہ

ہر دن آپ ﷺ کو تنگ کرنے کے منصوبے بناتا رہتا تھا مگر آج اس کی شیطانی سوچ میں بہت زیادہ طغیانی تھی۔ وہ اپنے ساتھیوں سے مخاطب ہوا اور کہنے لگا: ہے کوئی شخص جو فلاں محلے میں ذبح کیے جانے والے اونٹ کی او جھڑی اٹھا لائے اور جب محمد ﷺ سجدہ کریں تو ان کی پیٹھ پر ڈال دے، چنانچہ قوم کا بد بخت ترین شخص عقبہ بن ابی دعے،

معیط اٹھتا ہے اور کہتا ہے: یہ کام میرے ذمہ رہا، پھر وہ او جھڑی لینے کے لیے روانہ ہو جاتا ہے۔ قریش مکہ کی خانہ کعبہ کے ارد گرد کا نیں تھیں۔ وہ وہیں بیٹھے کاروبار بھی کرتے اور اسلام کے خلاف منصوبے بھی بناتے تھے۔ تھوڑی دیر کے بعد یہ بد بخت شخص او جھڑی لے کر آ جاتا ہے اور اس انتظار میں ہے کہ آپ ﷺ کب سجدے میں جاتے



تحوڑی دیر پہلے تماشا دیکھنے والے، مذاق اڑانے والے اور خوشی سے ایک دوسرے پر گرنے والے اب خوف زدہ ہیں۔ ان کو معلوم ہے کہ اس گھر (بیت اللہ) میں دعا میں قبول ہوتی ہیں (اگر اس شخص کی دعا قبول ہو گئی جو ہم سب سے بڑھ کر سچا اور امانت دار ہے تو پھر کیا ہو گا؟! بالآخر وہی ہوا جس کا انہیں ڈر رہا) یہ سارے مجرم بدر کے روز قتل کیے گئے اور ایک گندے اور اندر ہے کنویں میں پھینک دیے گئے^۱۔ نبی کریم ﷺ نے ان مقتولین سے خطاب فرمایا اور انہیں دعوت حق قبول نہ کرنے پر ملامت کی۔ آپ ﷺ نے صحابہ کرام سے فرمایا: یہ مقتولین میری باتیں اچھی طرح سن رہے ہیں۔ یہ آپ ﷺ کا مجزہ تھا ورنہ مردے کسی کی بات سننے اور سمجھنے کی طاقت نہیں رکھتے۔

^۱ صحيح البخاري، حدیث: 520.

قارئین کرام! مذکورہ بالا واقعہ پر ذرا غور فرمائیں کہ سیدہ فاطمۃ الزہراء ؑ کتنی دلیر اور بہادر ہیں۔ انہوں نے یہ نہیں کہا کہ میں وہاں نہیں جاؤں گی، کہیں مشرک مجھے بھی مارنے نہ لگ جائیں۔ بلکہ وہ اپنے والد کے شانہ بشانہ کھڑی ہیں، ان کے جسم اطہر کو صاف کر رہی ہیں۔ اس میں کوئی شک و شبہ نہیں کہ یہ نبی کریم ﷺ اور سیدہ خدیجہ ؑ کی تربیت کا نتیجہ ہے کہ وہ نہایت بہادری سے آپ ﷺ کا دفاع اور مدد کر رہی ہیں۔

11
ایک سالہ مخصوصی پچی نہایت دلیری اور بہادری سے آگے بڑھی اور اپنے نہے منے ہاتھوں سے اوجھڑی کو آپ ﷺ کی پشت سے ہٹایا
ہیں۔ وہ مخصوص نبی جو بے حد پاکیزہ تھے۔ جن کے جسم اطہر سے خوبصورتی تھی۔ جب وہ سجدے میں جاتے ہیں تو عقبہ بد بخت آپ ﷺ کی پیٹھ پر دونوں کندھوں کے درمیان وہ او جھڑی ڈال دیتا ہے۔ آپ ﷺ سجدے سے اس وقت تک نہیں اٹھے جب تک یہ او جھڑی ہٹانا نہ لی گئی۔ مشرکین اس انتظار میں تھے کہ آپ ﷺ اٹھیں اور او جھڑی سے نکلنے والے گوبر میں لٹ پت ہو جائیں، مگر آپ ﷺ نہیں اٹھے۔ وہاں کچھ مسلمان بھی تھے جو غلام تھے یا بالکل کمزور تھے۔ ان میں عبد اللہ بن مسعود رضی اللہ عنہ بھی تھے۔ جو یہ منظر دیکھ رہے تھے مگر مکہ کا ماحول ان دونوں اس قدر خوفناک اور ظلم پرور تھا کہ وہ آپ ﷺ کی کوئی مدد نہ کر سکے۔ قریش آپ ﷺ کو اس حالت میں دیکھ کر توہنی سے لوٹ پوٹ ہو کر خوشی سے ایک دوسرے پر گرنے لگے۔

اسی اثنائیں ایک سالہ مخصوصی پچی نہایت دلیری اور بہادری سے آگے بڑھتی ہے۔ اسے کسی نے اطلاع دی تھی کہ آپ کے بابا کو اذیت دی جا رہی ہے۔ وہ آتی ہے اور نہایت بے خوفی سے اپنے نہے منے ہاتھوں سے او جھڑی کو دھکیل کر آپ ﷺ کی پشت سے ہٹاتی ہے اور ساتھ ہی اپنے بابا کے ساتھ اس قسم کا سلوک کرنے والوں کو برا بھلا کہتی ہے۔ جب آپ ﷺ کے جسم اطہر سے او جھڑی اترتی ہے تو آپ ﷺ اپنا سرمبارک اٹھاتے ہیں اور تین مرتبہ بارگاہ الہی میں عرض کرتے ہیں: (اللہُمَّ! عَلَيْكَ بِقُرْيَشٍ) ”اے اللہ! تو قریش کو پکڑ لے۔“

پھر آپ ﷺ نام لے کر بددعا فرماتے ہیں: